

04

పిల్లలతో కలిసి ప్రధాని రక్షాబంధన్ సోదరిమణులకు శుభాకాంక్షలు

దిల్లీలోని ప్రధాని నివాసంలో శనివారం పలువురు విద్యార్థులు, బ్రహ్మకుమారి సభ్యులు మోటికీ రాఖీ కట్టారు. అనంతరం మోదీ వారితో కొంతసేపు సరదాగా ముచ్చటించారు. ఈ ఫోటోలు సామాజిక మాధ్యమాల్లో వైరల్ గా మారాయి.

04

ఆగస్ట్ 15న అలస్కాలో భేటీ కానున్న ట్రంప్, పుతిన్

అమెరికా, రష్యా అధ్యక్షుల మధ్య కీలక సమావేశం ఉక్రెయిన్ యుద్ధం ముగింపుపై చర్చించే అవకాశం భేటీని స్వాగతించిన భారత విదేశాంగ శాఖ భారత్ కు సుంకాల ఊరట లభించే అవకాశం

ఎన్టీపీసీ ప్రతిపాదనకు ప్రభుత్వం సుముఖత..!

సౌర, పవన విద్యుత్ ఉత్పత్తి ప్రాజెక్టుల ఏర్పాటు

03

రూ.80,000 కోట్ల పెట్టుబడులకు ఆసక్తి సీఎం రేవంత్ రెడ్డితో ఎన్టీపీసీ చైర్మన్ భేటీ

తెలంగాణకు ఇదో శుభకర దినంగా చెప్పాలి. పునరుత్పాదక ఇంధన రంగంపై దృష్టి సారించిన జాతీయ శక్తి రంగంలో అగ్రగామి ఎన్టీపీసీ.. రాష్ట్రంలో భారీ పెట్టుబడులకు నన్నద్దమైంది. సంస్థ చైర్మన్, మేనేజింగ్ డైరెక్టర్ గురుదీప్ సింగ్ నాయకత్వంలోని ప్రతినిధుల బృందం.. జూబ్లీహిల్స్ లోని ముఖ్యమంత్రి రేవంత్ రెడ్డితో ఆయన నివాసంలో సమావేశమయ్యారు. తమ భవిష్యత్ ప్రణాళికలను వివరించింది.

సర్కారు ఆఫీసుల్లో సౌర వెలుగులు

- విద్యుత్ భారం తగ్గించేందుకు ప్రభుత్వం కీలక నిర్ణయం
- రాష్ట్రవ్యాప్తంగా అమలు చేయాలని డిప్యూటీ సీఎం మల్లు భట్టి విక్రమార్క ఆదేశాలు
- 'ఇందిరా సౌర గిరిజన వికాసం'పై వీడియో కాన్ఫరెన్స్

రోమింగ్ న్యూస్, హైదరాబాద్ : రాష్ట్ర వ్యాప్తంగా అన్ని ప్రభుత్వ కార్యాలయాల్లో ఇక సౌర విద్యుత్ వెలుగులు విరజిమ్ముచున్నాయి. ఆర్థికపరంగా విద్యుత్ బిల్లుల భారం తగ్గించే దిశగా ప్రభుత్వం ఈ కీలక నిర్ణయం తీసుకున్నది. శనివారం డాక్టర్ బీఆర్

మిగతా 2 లో

ఆపరేషన్ సిందూర్ లో ఐదు జెట్లను కూల్చేశాం

ఎయిర్ చీఫ్ మార్షల్ అమర్ ప్రీత్ సింగ్

.. వివరాలు 4లో

334 రాజకీయ పార్టీల గుర్తింపు రద్దు

బీహార్ ఓట్ల లివిజన్ ను సమర్థించుకున్న ఈసీ

.. వివరాలు 4లో

సేవింగ్స్ ఖాతా బ్యాలెన్స్ 50వేలు

ఐసీఐఐఐ బ్యాంక్ నిర్ణయం

.. వివరాలు 4లో

ప్రమాదానికి గురైన రక్షణ విమానం

.. వివరాలు 2లో

ఆర్టీసీ నిర్వహణ నిమిత్తమే చార్జీల పెంపు

- పండుగ తర్వాత యధాతథం
- ఆర్టీసీ యాజమాన్యం

.. వివరాలు 2లో

యాంట్ ర్యాగింగ్ వీక్ పెట్టాల్సిందే

మెడికల్ కళాశాలలకు ఎన్ఎంసీ ఆదేశాలు

.. వివరాలు 2లో

నా వ్యాఖ్యలు వెనక్కు తీసుకోను

ఫోన్ ట్యాపింగ్ లో తండ్రీకోడుకుల హస్తం కాళేశ్వరం కమిషన్ రిపోర్టుపై అసెంబ్లీలో చర్చ ఎందుకు జరపడం లేదు? కేసును సీబీఐ ఇస్తే కొల్లికొక్క వస్తుంది

ఎప్పటికైనా మాజీ సీఎం కేసీఆర్, మాజీ మంత్రి కేటీఆర్ జైలుపాలు కావల్సిందేనని కేంద్ర మంత్రి బండి సంజయ్ సంచలన వ్యాఖ్యలు చేశారు. కేసీఆర్, కేటీఆర్ బీఆర్ఎస్ నేతలందరి పోస్టు ట్యాప్ చేశారని ఆరోపించారు. సొంత పార్టీ నేతలపై కేసీఆర్ కు సమ్యకం లేదన్నారు.

ఢిల్లీలో కుండపోత వర్షాలు

గోడకూలిన ఘటనలో ఏడుగురు మృతి శుక్రవారం రాత్రి నుంచి కురుస్తున్న వర్షం విమాన రాకపోకలకు తీవ్ర అంతరాయం

02

రాజ్యాంగం మార్చాలన్న కుట్రలో బీజేపీ

- క్విట్ బీజేపీ నినాదంతో ముందుకు వెళ్లాల్సిందే
- క్విట్ ఇండియా కార్యక్రమంలో టీపీసీసీ చీఫ్

రాజ్యాంగం మార్చాలని బీజేపీ ప్రభుత్వం కుట్ర చేస్తోందని టీపీసీసీ చీఫ్ మహేష్ కుమార్ గౌడ్ సంచలన వ్యాఖ్యలు చేశారు. బీజేపీ చర్యలన్నీ ఈ కోవలో భాగంగానే సాగుతున్నాయని అన్నారు. శనివారం గాంధీభవన్ లో క్విట్ ఇండియా దినోత్సవం నిర్వహించారు. ఈ సందర్భంగా కాంగ్రెస్ జెండా ఎగరేశారు. క్విట్ బీజేపీ నినాదంతోనే దేశానికి రక్ష అన్నారు. అలాగే.. ఎలక్షన్ కమిషన్ పై ఏఐసీసీ అగ్రనేత రాహుల్ గాంధీ ఇచ్చిన పవర్ పాయింట్ ప్రజెంటేషన్ ప్రదర్శించారు.

హైకోర్టు ఆదేశాలకనుగుణంగా స్థానిక ఎన్నికలు

కావాలనే రిజర్వేషన్లపై బీజేపీ రాద్ధాంతం • మంత్రి పాన్సం ప్రభాకర్



హైదరాబాద్, ఆగస్టు 9: బీసీల రిజర్వేషన్లపై బీజేపీ పార్టీ కావాలనే రాద్ధాంతం చేస్తుందని మంత్రి పాన్సం ప్రభాకర్ విమర్శించారు. తెలంగాణ హైకోర్టు ఆదేశాలకు అనుగుణంగానే స్థానిక ఎన్నికలు జరుగుతాయని తెలిపారు. ముస్లిం రిజర్వేషన్ల అంశాన్ని తమ ప్రభుత్వం ఎక్కడా పేర్కొనలేదని స్పష్టంచేశారు. రాష్ట్ర అసెంబ్లీలో బీసీ రిజర్వేషన్ల బిల్లు పెట్టినప్పుడు బీజేపీ నేతలు మద్దతు ఇచ్చారని గుర్తుచేశారు. ఇప్పుడు కావాలనే బీజేపీ నేతలు రాద్ధాంతం చేస్తున్నారని ఆగ్రహం వ్యక్తం చేశారు. మరోవైపు.. రాష్ట్ర, దేశ ప్రజలకు రాశీ పౌరమి సందర్భంగా శుభాకాంక్షలు తెలిపారు.

శనివారం మినిస్టర్ కన్ఫరెన్స్ వారి సోదరులకు మంత్రి సీతక్క రాశీ కట్టారు. ఈ సందర్భంగా సీతక్కకు మంత్రి పాన్సం చీరను బహూకరించారు. సీతక్క నుంచి పాన్సం ప్రభాకర్ ఆశీర్వాదం తీసుకున్నారు. సీతక్కకు పాన్సం ప్రభాకర్ సోదరులు కృతజ్ఞతలు తెలిపారు. అలాగే, రాశీ వర్సాడినం సందర్భంగా జూబ్లీహిల్స్ నివాసంలో ముఖ్యమంత్రి రేవంత్ రెడ్డికి మంత్రులు సీతక్క, కొండా సురేఖ రాశీ కట్టారు. మినిస్టర్ కన్ఫరెన్స్ అసెంబ్లీ స్పీకర్ గడ్డం ప్రసాద్ కుమార్ కి మంత్రి సీతక్క రాశీ కట్టారు. సోదరి సీతక్క అంటూ ఆత్మీయంగా పలకరించి ప్రసాద్ కృతజ్ఞతలు తెలిపారు బంజారాహిల్స్ మినిస్టర్ కన్ఫరెన్స్ మంత్రి శ్రీధర్ బాబుకి మంథని నియోజకవర్గ మహిళలు రాశీ కట్టి శుభాకాంక్షలు తెలిపారు.

నిరుద్యోగులకు గుడ్ న్యూస్

ఆర్టీసీలో నోటిఫికేషన్

హైదరాబాద్, ఆగస్టు 9: తెలంగాణ రాష్ట్ర ఆర్టీసీ 2025-26 విద్యా సంవత్సరానికి సంబంధించి ఐటీఐ కోర్సుల్లో ప్రవేశాలకు నోటిఫికేషన్ విడుదల చేసింది. ఈ కోర్సుల్లో చేరాలనుకొనే విద్యార్థులు టీజీఎస్ఆర్ టీసీ అధికారిక వెబ్సైట్లో ఆన్లైన్ విధానంలో దరఖాస్తు చేసుకోవచ్చు. హైదరాబాద్ శివారులోని హాకింపేట్లో ఐటీఐ కాలేజీలో ప్రవేశాలకు దరఖాస్తులు ఆహ్వానిస్తోంది. ఎనిమిది, పదో తరగతి విద్యార్థుల కలిగిన వారు దరఖాస్తు చేసుకోవచ్చు. ఈ కాలేజీలో మోటార్ వెహికల్ మెకానిక్, మెకానిక్ డీజిల్, వెల్డర్, మెయింటర్ ట్రేడ్లలో కోర్సులు అందిస్తున్నట్లు తన ప్రకటనలో పేర్కొంది. ఆసక్తి కలిగిన విద్యార్థులు ఆగస్టు 28వ తేదీలోగా అధికారిక వెబ్సైట్లో దరఖాస్తులు చేసుకోవచ్చని సూచించింది. ఐటీఐ కోర్సుల్లో చేరాలనుకొనే విద్యార్థులు మంత్రి సమాచారం కోసం 9100664452, 6302649844, 040-69400000 ఫోన్ నంబర్లను సంప్రదించవచ్చు. ఈ మేరకు టీజీఎస్ఆర్ టీసీ సూచనలు చేసింది. మెకానిక్ డీజిల్, వెల్డర్ కోర్సులు ఏడాది వ్యవధిలో పూర్తయ్యే కోర్సులు. ఇక మెకానిక్ (మోటార్ వెహికల్), మెయిల్ కోర్సులు రెండేళ్ల వ్యవధితో అందిస్తున్నారు. వెల్డర్, మెయింటర్ కోర్సులకు ఎనిమిదో తరగతి విద్యార్థుల కలిగిన వారు దరఖాస్తు చేసుకోవచ్చు. ఈ కోర్సులకు ఏడాదికి రూ.16,500 చొప్పున ఫీజు చెల్లించాల్సి ఉంటుంది. తెలంగాణ రాష్ట్రంలోని ల్యాబ్ టెక్నీషియన్, స్టాఫ్ నర్సు పరీక్షల ఫలితాలు మరో రెండు రోజుల్లో విడుదల కానున్నాయి. తొలుత ల్యాబ్ టెక్నీషియన్ పోస్టుల ప్రొవిజన్ల మెరిట్ జాబితా విడుదల చేయనున్నారు. అనంతరం 1284 ల్యాబ్ టెక్నీషియన్ పోస్టులు భర్తీ చేస్తారు. అలాగే స్టాఫ్ నర్సు పోస్టుల మెరిట్ జాబితా కూడా విడుదల చేసి, 2322 నర్సింగ్ ఆఫీసర్ పోస్టులను భర్తీ చేసేందుకు వైద్య నియామక బోర్డు ఏర్పాట్లు చేస్తుంది.

1,50,159 కోట్లకు పెరిగిన భారత రక్షణరంగ ఉత్పత్తులు

అందరి కృషిని ప్రశంసించిన మంత్రి రాజ్ నాథ్ సింగ్

న్యూఢిల్లీ, ఆగస్టు 9: భారతదేశ వార్షిక రక్షణ ఉత్పత్తి 2024-25 ఆర్థిక సంవత్సరంలో రికార్డు స్థాయిలో రూ. 1,50,590 కోట్లకు పెరిగింది. ఇది 2023-24లో ఉన్న రూ. 1.27 లక్షల కోట్లతో పోలిస్తే 18 శాతం వృద్ధిని సూచిస్తుంది. అంతేకాదు, ఈ పెరుగుదల 2019-20 ఆర్థిక సంవత్సరం నుండి చూస్తే, ఏకంగా 90 శాతం వృద్ధిని ప్రతిబింబిస్తుంది. అప్పట్లో దీని విలువ రూ. 79,071 కోట్లుగా ఉంది. ఈ మైలురాయిని సాధించడంలో రక్షణ ఉత్పత్తి శాఖ, ఇంకా డీపీఎస్యులు, ప్రభుత్వ రంగ తయారీదారులు, ఇంకా ప్రైవేట్ ప్రతిష్టలతో సహా అందరి సమిష్టి కృషిని రక్షణమంత్రి రాజ్ నాథ్ సింగ్ ప్రశంసించారు. ఇది భారతదేశ రక్షణ పారిశ్రామికరంగ పెరుగుదలకు స్పష్టమైన సూచికగా మంత్రి అభివర్ణించారు. ఢిల్లీలో ఈ మేరకు రక్షణ మంత్రి వివరాలు వెల్లడించారు. మోదీ సర్కారు తీసుకొచ్చిన ఆత్మనిర్భర భారత్ కింద రక్షణ తయారీలో స్వయం సమృద్ధిని ఈ పెరుగుదల నొక్కి చెబుతోందని కేంద్ర మంత్రి అన్నారు. దిగుమతులపై ఆధారపడటాన్ని తగ్గించడం, భారతదేశ అవసరాలను తీర్చడమే కాకుండా ఎగుమతుల సామర్థ్యాన్ని బలోపేతం చేసే రక్షణ పారిశ్రామిక సముదాయాన్ని సృష్టించడంపై చూపిన ప్రాధాన్యత ఈ సానుకూల ఫలితాలను అందించినదిని మంత్రి తెలిపారు. డీపీఎస్యులు, ఇతర ఆయుధాలు మొత్తం ఉత్పత్తిలో దాదాపు 77 శాతం వాటాను కలిగి ఉండగా, ప్రైవేట్ రంగం 23 శాతం వాటాను కలిగి ఉంది. 2023-24 ఆర్థిక సంవత్సరంలో 21 శాతం నుండి 2024-25 ఆర్థిక సంవత్సరంలో 23 శాతానికి పెరిగిన ప్రైవేట్ రంగం వాటా, దేశ రక్షణ పర్యావరణ వ్యవస్థలో తన పాత్రను వెల్లడిచేస్తుంది. గత దశాబ్దంలో విధాన సంస్కరణలు, వ్యాపార సౌలభ్యాన్ని పెరుగుపరచడం, స్వదేశీ తయారీపై పూర్వోత్సాహ ముందుచూపు కారణంగా రక్షణ పరిశ్రమలోని ప్రభుత్వ, ప్రైవేట్ విభాగాలు రెండు స్థిరమైన వృద్ధిని ప్రదర్శించాయి.

ప్రమాదానికి గురైన రక్షణ విమానం

ముంబై, ఆగస్టు 9: మహారాష్ట్రలో ప్రమాదం చోటు చేసుకుంది. పూణె జిల్లాలోని భారామతి విమానాశ్రయం సమీపంలో శనివారం ఉదయం ఓ శిక్షణ విమానం ప్రమాదానికి గురైంది. అయి-ంతే, అదృష్టవశాత్తూ ఎవరికీ ఎలాంటి గాయాలూ కాలేదు. పోలీసులు తెలిపిన వివరాల ప్రకారం.. ఉదయం 8 గంటల సమయంలో శిక్షణ విమానం గాల్లో ఉండగా అందులోని ట్రైర్లో ఒకటి దెబ్బతిన్నట్లు పైలట్ గుర్తించారు. దీంతో విమానాన్ని అత్యవసరంగా ల్యాండ్ చేసేందుకు ప్రయత్నించారు. అయితే ల్యాండింగ్ తర్వాత ముందు చక్రం ఊడిపోయింది. దీంతో విమానం ట్యాక్సీవే నుంచి అదుపుతప్పి ఎయిర్ పోర్ట్ అవతలివైపుకు దూసుకెళ్లినట్లు పోలీసులు తెలిపారు. అదృష్టవశాత్తూ ఈ ప్రమాదంలో ఎవరికీ ఎలాంటి గాయాలూ కాలేదని చెప్పారు. ఈ ప్రమాదం నుంచి పైలట్ సురక్షితంగా బయటపడ్డట్లు వివరించారు.



సర్కారు ఆఫీసుల్లో సౌర వెలుగులు

మొదటి పేజీ తరువాయి

అంతేదగ్గరే తెలంగాణ రాష్ట్ర సచివాలయంలో రాష్ట్రంలోని అన్ని ప్రభుత్వ భవనాలపై సోలార్ పవర్ ఫ్లాంట్ల ఏర్పాటు, ఆర్ఎఫ్ఎఫ్ఆర్ భూముల్లో ఇందిరా సౌర గిరిజన వికాసం పథకం అమలుపై జిల్లా కలెక్టర్లతో ఉప ముఖ్యమంత్రి మల్లు భట్టి విక్రమార్కు వీడియో కాన్ఫరెన్స్ ద్వారా సమీక్ష సమావేశం నిర్వహించారు. ఈ సందర్భంగా డిప్యూటీ సీఎం మాట్లాడారు. ఇక్కడ అన్ని ప్రభుత్వ కార్యాలయాల్లో సౌర ఫలకాలు ఏర్పాటు చేయాలని ఆదేశించారు. జిల్లాల వారీగా ప్రభుత్వ భవనాల వివరాలు, నెలవారీ విద్యుత్ వినియోగం, బిల్లులను వారంతోగా సమర్పించాలని సూచించారు. గ్రామపంచాయతీ కార్యాలయాలు, ప్రభుత్వ పాఠశాలలు, కళాశాలలు, ఇతర శాఖ భవనాలపై కూడా సౌర ఫలకాలు అమర్చునున్నట్లు ఉపముఖ్య మంత్రి వెల్లడించారు. ఈ సమావేశంలో సాంఘిక సంక్షేమ శాఖ మంత్రి అడ్డూరి లక్ష్మణ్ కుమార్, విద్యుత్ శాఖ డిప్యూటీ సెక్రటరీ నవీన్ మిట్టల్, ఎస్పీడీసీఎల్సీఎండ్ ముషారఫ్ ఫారూఖీ, రెడ్కో సీఎండ్ అనిలా, అన్ని జిల్లాల కలెక్టర్లు పాల్గొన్నారు.



ఆర్టీసీ నిర్వహణ నిమిత్తమే చార్జీల పెంపు

పండుగ తర్వాత చార్జీలు యథాతథం

ఆర్టీసీ యాజమాన్యం

హైదరాబాద్, ఆగస్టు 9: రాశీ పండుగకు చార్జీలు పెంచడంపై ప్రయాణికుల నుంచి విమర్శలు వస్తున్నాయి. ఈ నేపథ్యంలో ఆర్టీసీ యాజమాన్యం శనివారం ఒక ప్రకటన విడుదల చేసింది. ఆర్టీసీ నిర్వహణ కారణంగా కొంత చార్జీలు పెంచినట్లు తెలిపింది. పండుగ తరువాత రేట్లు యథాయథంగా ఉంటాయని వెల్లడించింది. ఈ నెల 11 వరకు స్పెషల్ బస్సుల్లో చార్జీలు పెంచినట్లు వెల్లడించింది. ఆ తర్వాత చార్జీలు సాధారణంగానే ఉంటాయని పేర్కొంది. రద్దీకి అనుగుణంగా బస్సులు నడుపుతున్నామని, ప్రయాణికులు లేకున్నా బస్సులను వెంటనే తిరిగి తీసుకురావాల్సి వస్తుందని, ఈ నేపథ్యంలో నిర్వహణ ఖర్చుల నిమిత్తం స్పెషల్ బస్సుల్లో మాత్రమే చార్జీలు పెంచామని వెల్లడించింది. సోదర, సోదరీమణుల మధ్య ప్రేమ, అనుబంధాలకు ప్రతికైగా రాశీ పౌరమి పర్వదిన సందర్భంగా ప్రయాణికులకు రవాణాపరమైన అపొకర్తలకు కలుగకుండా టీజీఎస్ఆర్ టీసీ ఏర్పాట్లు చేసింది. ప్రతి ఏడాది మాదిరిగానే ప్రయాణికుల రద్దీకి అనుగుణంగా ప్రత్యేక బస్సులను అందుబాటులో ఉంచింది. రాష్ట్ర ప్రభుత్వ జీవో ప్రకారం రాశీ పండుగకు నడిచే స్పెషల్ బస్సుల్లో టికెట్ ధరలను సస్పెండ్ చేసినట్లు తెలిపింది. ప్రత్యేక బస్సుల్లో మాత్రమే రూ. 1.50 వరకు టికెట్ ధరలను సవరించింది. స్పెషల్ బస్సులు మిహా రెగ్యులర్ బస్సుల్లో సాధారణ చార్జీతో అవుట్లో ఉంటాయి. ఈ నెల 11వ తేదీ వరకు నడిచే స్పెషల్ బస్సుల్లో మాత్రమే ఈ సవరణ చార్జీలు వర్తిస్తాయి. ప్రయాణికులకు సమాచార నిమిత్తం స్పెషల్ సర్వీసులకు బస్సు ముందు భాగంలో డిస్ ప్లే బోర్డులను సస్పెండ్ ఏర్పాటు చేసింది. ప్రధాన పండుగాలు, ప్రత్యేక సందర్భాల్లో ప్రజలకు రవాణా పరంగా ఇబ్బందులు తలెత్తకుండా వారిని క్షేమంగా



గమ్యస్థానాలకు చేరవేసేందుకు స్పెషల్ సర్వీసులను ఆర్టీసీ యాజమాన్యం నడుపుతోంది. తిరుగు ప్రయాణంలో స్పెషల్ బస్సుల్లో ప్రయాణికుల రద్దీ ఏమాత్రం లేనప్పటికీ.. రద్దీ ఉన్న రూట్లలో ప్రయాణికులకు అసౌకర్యం కలగకుండా ఉండేందుకు ఖాళీ బస్సులను త్వరతగతిన సస్పెండ్ వెనక్కి తెప్పిస్తుంది. ఆ స్పెషల్ బస్సులకు అయ్యే కనీస డీజిల్ ఖర్చులు, నిర్వహణ మేరకు టికెట్ ధరను సవరించుకోవాలని 2003లో జీవో నంబర్ 16 ను రాష్ట్ర ప్రభుత్వం జారీ చేసింది. ఈ జీవో ప్రకారం స్పెషల్ బస్సులకు అయ్యే కనీస డీజిల్ ఖర్చులు, నిర్వహణ మేరకు టికెట్ ధరలను రాశీ పండుగ సందర్భంగా సస్పెండ్ చేసినట్లు తెలిపింది. ప్రైవేట్ వాహనాల్లో ప్రమాదకర ప్రయాణం చేయొద్దని ప్రజలకు టీజీఎస్ఆర్ టీసీ యాజమాన్యం సూచిస్తోంది. ఆర్టీసీ సిబ్బంది ఎంతో అనుభవజ్ఞులని, సాంతూత్రాల వెళ్లే వారు తమ బస్సుల్లో సురక్షితంగా గమ్యస్థానాలకు చేరుకోవాలని కోరుతూ.. అందరికీ రాశీ పండుగ శుభాకాంక్షలు తెలియజేస్తోంది.' అని తెలిపింది. కాగా, రాష్ట్రవ్యాప్తంగా ఆర్టీసీ బస్టాండ్లలో రాశీ పండుగ ప్రయాణికుల రద్దీ నెలకొంది. సికింద్రాబాద్ జేబీఎస్, ఎంజీబీఎస్, డిల్లీనగర్, ఎల్లీనగర్, ఉప్పల్ బస్టాండ్లలో బస్సుల కోసం ప్రయాణికులు ఎదురుచూస్తున్నారు.

పోకిరీల బెండు తీస్తున్న షీటీమ్స్

న్యూఢిల్లీ, ఆగస్టు 9: ఆదాల్త జోలికి వస్తే తోలు తీస్తామంటున్నారు హైదరాబాద్ షీ టీమ్స్. నిత్యం పబ్లిక్ ప్లేస్సుల్లో మారు వేషాల్లో గస్తీ కాస్తూ ఆకాశాలయలను అదుపులోకి తీసుకుంటున్నారు. తాజాగా మహిళలను పబ్లిక్ ప్రదేశాల్లో వేధించిన 33 మందిని సైబరాబాద్ షీ టీమ్స్ అరెస్ట్ చేశాయి. ఆగస్టు 3 నుంచి 8వ తేదీ వరకు ప్రత్యేక డ్రెస్లో ఈ అరెస్టులు జరిగాయి. వివిధ సోర్సుల ద్వారా మహిళల నుంచి వచ్చిన 25 ఫిర్యాదులకు షీ టీమ్స్ తక్షణమే స్పందించి చర్యలు చేపట్టాయి. అంతే కాకుండా, కాపురంలో విభేదాలతో సతమతం అవుతున్న 21 జంటలకు ఫ్యామిలీ

కౌన్సెలింగ్ సెంటర్లలో కౌన్సెలర్లు మాట్లాడి, సమస్యలు పరిష్కరించే ప్రయత్నం చేశారు. జూలై నెలలో మాత్రమే షీ టీమ్స్ 49మందిని అరెస్ట్ చేశారు. 48 పెట్టి కేసులు నమోదు చేసి, అందరికీ కౌన్సెలింగ్ ఇచ్చారు. మహిళా బాధితుల నుంచి 30 ఫిర్యాదులు అందుకున్నాయి. వాటిపై తక్షణ చర్యలు చేపట్టారు. మహిళలు, బాలికల భద్రత కోసం 64 అవగాహన కార్యక్రమాలు నిర్వహించారు. సైబరాబాద్ ఉమెన్ చిల్డ్రన్ సేఫ్టీ వింగ్లో 5 కౌన్సెలింగ్ సెషన్లు కూడా ఏర్పాటు చేశారు. సైబరాబాద్ షీ టీమ్స్ 24 గంటలూ అప్రమత్తంగా ఉంటూ.. మహిళల భద్రత కోసం కట్టుబడి ఉన్నాయని అధికారులు వివరించారు.

పదవీకాలం ముగిసినందున జోక్యం చేసుకోలేం

రమేష్ పౌరసత్వ వివాదంలో కీలక పరిణామం

హైకోర్టు తీర్పునే సమర్థించిన సుప్రీంకోర్టు

ఆది శ్రీనివాస్ పిటిషన్ ను కొట్టివేసిన సుప్రీం

హైదరాబాద్ : వేములవాడ నియోజకవర్గానికి సంబంధించి పదిహేనేళ్లుగా కొనసాగుతున్న పౌరసత్వ వివాదానికి సుప్రీంకోర్టు తుక్కువారం ముగింపు పలికింది. బీఆర్ఎస్ మాజీ ఎమ్మెల్యే చెన్నమనేని రమేష్ పౌరసత్వంపై తెలంగాణ హైకోర్టు ఇచ్చిన తీర్పును సవాలు చేస్తూ ఆర్టికల్ 32లోని ఎమ్మెల్యే ఆది శ్రీనివాస్ దాఖలు చేసిన పిటిషన్ ను సర్వోన్నత న్యాయస్థానం కొట్టివేసింది. రమేష్ పోటీ చేసిన ఎన్నికల పదవీకాలం ఇప్పటికీ ముగిసిపోయినందున, ఆ విషయాన్ని ఇప్పుడు పునరుద్ధరించలేమని ధర్మాసనం స్పష్టం చేసింది. జస్టిస్ ఎం.ఎం. సుందర్శ్, జస్టిస్ ఎన్.కె. సింగ్ లతో కూడిన ధర్మాసనం ఈ పిటిషన్ పై విచారణ చేపట్టింది. హైకోర్టు తీర్పులో జోక్యం చేసుకోవడానికి నిరాకరించింది. ఆది శ్రీనివాస్ తరపున సీనియర్ న్యాయవాది గౌరవ్ అగర్వాల్ వాదనలు వినిపిస్తూ, రమేష్ దేశాన్ని మోసం చేసినట్లు హైకోర్టు

గుర్తించినప్పటికీ ఆయన ఇప్పటికీ పింఛనుతో సహా ఇతర శాసనసభ ప్రయోజనాలను పొందుతున్నారని కోర్టు దృష్టికి తెచ్చారు. అయితే, సుప్రీంకోర్టు ఈ వాదనలను పరిగణనలోకి తీసుకోలేదు. చెన్నమనేని రమేష్ జర్నల్ పౌరసత్వం కలిగి ఉండి, ఆ విషయాన్ని దాచిపెట్టి ఎన్నికల్లో పోటీ చేశారని ఆరోపిస్తూ ఆది శ్రీనివాస్ 2019లో హైకోర్టును ఆశించారు. దీనిపై విచారణ జరిపిన కేంద్ర హోం మంత్రిత్వ శాఖ, నిబంధనలు పాటించలేదన్న కారణంతో 2019 నవంబరులో రమేష్ భారత పౌరసత్వాన్ని రద్దు చేసింది. కేంద్రం నిర్ణయాన్ని సవాలు చేస్తూ రమేష్ హైకోర్టులో రిలీఫ్ పిటిషన్ దాఖలు చేశారు. ఈ పిటిషన్ పై సుదీర్ఘ విచారణ జరిపిన తెలంగాణ హైకోర్టు, 2024 నవంబర్ 6న కీలక తీర్పు వెలువరించింది. రమేష్ జర్నల్ పౌరుడేనని నిర్ధారిస్తూ, భవిష్యత్తులో ఎన్నికల్లో పోటీ చేయడానికి, ప్రజా పదవులు చేపట్టడానికి అనర్హుడిగా



ప్రకటించింది. 15 ఏళ్లుగా కోర్టును తప్పదోప పట్టించినందుకు ఆయనకు రూ. 30 లక్షల జరిమానా కూడా విధించింది. ఇందులో రూ. 25 లక్షలు ఆది శ్రీనివాస్ కు, రూ. 5 లక్షలు బిగ్గర్ నర్సయ్య ఆధారితానికి చెల్లించాలని ఆదేశించగా, రమేష్ ఆ మొత్తాన్ని ఈ ఏడాది ఏప్రిల్ లో చెల్లించారు. 2009 నుంచి 2018 వరకు జరిగిన నాలుగు ఎన్నికల్లోనూ రమేష్ గెలుపొందగా, ఆది శ్రీనివాస్ రెండో స్థానంలో నిలిచారు. రమేష్ ను అసర్దుదీగా ప్రకటించినందున, ఆ పదవీకాలాలకు తనను ఎమ్మెల్యేగా ప్రకటించాలని శ్రీనివాస్ కోరారు. అయితే హైకోర్టు దీనిపై ఎలాంటి ఆదేశాలు ఇవ్వకపోవడంతో ఆయన సుప్రీంకోర్టును ఆశ్రయించారు. తాజాగా సుప్రీంకోర్టు కూడా ఆయన అభ్యర్థనను తిరస్కరించడంతో ఈ వివాదానికి తెరపడినట్లయింది. కాగా, 2023 ఎన్నికల్లో బీఆర్ఎస్ రమేష్ కు టికెట్ నిరాకరించగా, వేములవాడ కాంగ్రెస్ అభ్యర్థిగా పోటీ చేసిన ఆది శ్రీనివాస్ విజయం సాధించారు.

రాజ్యాంగం మార్చాలన్న కుట్రలో బీజేపీ

- క్విట్ బీజేపీ నినాదంతో ముందుకు వెళ్లాల్సిందే
- క్విట్ ఇండియా కార్యక్రమంలో టీపీసీసీ చీఫ్

హైదరాబాద్, ఆగస్టు 9: రాజ్యాంగం మార్చాలని బీజేపీ ప్రభుత్వం కుట్ర చేస్తోందని టీపీసీసీ చీఫ్ మహేష్ కుమార్ గౌడ్ సంచలన వ్యాఖ్యలు చేశారు. బీజేపీ చర్యలన్నీ ఈ కోవలో భాగంగానే సాగుతున్నాయని అన్నారు. శనివారం గాంధీభవన్‌లో క్విట్ ఇండియా డిస్‌కంప్లైండ్ నిర్వహించారు. ఈ సందర్భంగా కాంగ్రెస్ జెండా ఎగరవేశారు. క్విట్ బీజేపీ నినాదంతోనే దేశానికి రక్షణ అన్నారు. అలాగే.. ఎలక్షన్ కమిషన్‌పై విఘనీసీ అగ్రనేత రాహుల్ గాంధీ ఇచ్చిన పవర్ పాయింట్ ప్రజెంటేషన్ ప్రదర్శించారు. ఈ సమావేశంలో టీపీసీసీ చీఫ్ మహేష్ కుమార్ గౌడ్, ఉప ముఖ్యమంత్రి మల్లు భట్టి విక్రమార్కు మంత్రులు పాస్టం ప్రభాకర్, జూపల్లి కృష్ణారావు, మాజీ ఎంపీ వి. హనుమంతరావు, తదితరులు పాల్గొన్నారు. ఈ సందర్భంగా మహేష్ కుమార్ గౌడ్ మాట్లాడారు. రాష్ట్ర, దేశ ప్రజలకు రాఖీ పొర్లమి శుభాకాంక్షలు తెలిపారు. స్వాతంత్ర్య ఉద్యమం ఏ విధంగా జరిగిందో నేటి యువత తెలుసుకోవాలని మహేష్ కుమార్ గౌడ్ సూచించారు. 1942లో బ్రిటీష్ పాలకులను తరిమి కొట్టాలని అనేక ఉద్యమాలు జరిగినప్పటికీ క్విట్ ఇండియా ఉద్యమం కీలకమైనదని ఉద్ఘాటించారు. దూ ఆర్ దై నినాదంతో



మహాత్మా గాంధీ క్విట్ ఇండియా ఉద్యమం చేశారని కొనియాడారు. నేడు అధికారంలో ఉన్న బీజేపీ.. కాంగ్రెస్ చరిత్రను తుడిచివేయాలని చూస్తోందని ధ్వజమెత్తారు. బీజేపీ, ఆర్ఎస్ఎస్.. నెహ్రూ, నర్సారీ, సుభాష్ చంద్రబోస్ లాంటి నేతలను చరిత్రలో లేకుండా చేద్దామని కుట్రలు చేస్తున్నారని ఆరోపించారు. స్వతంత్ర సంస్థలను వాడుకొని ప్రతిపక్షాలపై మోదీ ప్రభుత్వం కుట్ర పూరిత దాడి చేస్తోందని మహేష్ కుమార్ గౌడ్ మండిపడ్డారు. ఎలక్షన్ కమిషన్.. బీజేపీ ఫ్రంటల్ ఆర్గనైజేషన్ మారినది

ఆక్షేపించారు. ప్రల్లినీ దేశ ద్రోహుల ముద్ర వేస్తున్నారని దుయ్యబట్టారు. క్విట్ బీజేపీ అంటేనే దేశానికి భవిష్యత్తు అని ఉద్ఘాటించారు. కులాలు, మతాల పేరిట బీజేపీ ప్రభుత్వం దేశ ప్రజలకు భవిష్యత్తు లేకుండా చేస్తోందని విమర్శించారు. దేశ స్వాతంత్ర్య ఉద్యమంలో ఒక్కరంటే ఒక్కరూ కూడా బీజేపీ, ఆర్ఎస్ఎస్ నాయకులు లేరని చెప్పుకొచ్చారు. కాంగ్రెస్ దేశ స్వాతంత్ర్య కోసం ఉద్యమం చేసిందని గుర్తుచేశారు. కాంగ్రెస్ ఈ దేశ రక్షణ కోసం పని చేస్తోందని మహేష్ కుమార్ గౌడ్ పేర్కొన్నారు.

సోదరీ సోదరిమణులకు మోదీ శుభాకాంక్షలు

హైదరాబాద్, ఆగస్టు 9: రాఖీ పండుగ సందర్భంగా ప్రధానమంత్రి నరేంద్ర మోదీ దేశ ప్రజలకు హృదయపూర్వక శుభాకాంక్షలు తెలియజేశారు. సోషల్ మీడియా వేదికగా ఆయన ఈ పండుగ సోదరీ-సోదరుల మధ్య ప్రేమను మరింత పెంచుతుందని గుర్తు చేశారు. అలాగే, కేంద్ర హోంమంత్రి అమిత్ షా కూడా ఈ పండుగ సందర్భంగా శుభాకాంక్షలు తెలిపారు. ఈ పండుగ సోదరీ-సోదరుల మధ్య ప్రేమ, నమ్మకం, రక్షణ వంటి అవినాశ్యమైన బంధాన్ని సూచిస్తుందని ఆయన అన్నారు. ఈ పండుగ మీ జీవితంలో ఆనందం, ఉత్సాహం నింపాలని దేవుడిని ప్రార్థిస్తున్నట్లు చెప్పారు. ఈ పండుగ సోదరీమణుల రక్షణ స్ఫూర్తిని మరింత బలపరుస్తుందని ఆయన ఆశించారు. రక్షణ మంత్రి రాజీవ్ గాంధీ గారు కూడా ఈ సందర్భంగా తన హృదయపూర్వక శుభాకాంక్షలు తెలిపారు. రక్షాబంధనీ శుభ సందర్భంగా అందరికీ శుభాకాంక్షలు. ఈ పండుగ రాఖీ దారం పవిత్రతకు చిహ్నం మాత్రమే కాదు, సోదరీమణుల గౌరవం, భద్రత, ఆనందం, శ్రేయస్సుకు నిబద్ధత కూడా అని గుర్తు చేశారు. ఈ పండుగ మనలో రక్షణ స్ఫూర్తిని బలపరచాలని దేవుడిని ప్రార్థిస్తున్నానని ఆయన పేర్కొన్నారు. ఇదే రోజున, మన దేశ చరిత్రలో మరో ముఖ్యమైన సంఘటన కూడా జరిగింది. అదే క్విట్ ఇండియా ఉద్యమం జరిగిన రోజు. నేడు 83వ వార్షికోత్సవం సందర్భంగా ప్రధానమంత్రి మోదీ గారు ఆ ఉద్యమంలో పాల్గొన్న ధైర్యవంతులకు నివాళులు అర్పించారు. బాపు గారి స్ఫూర్తిదాయక నాయకత్వంలో క్విట్ ఇండియా ఉద్యమంలో పాల్గొన్న ధీరులందరినీ మనం కృతజ్ఞతతో గుర్తుంచుకుంటామని గుర్తు చేశారు. ఆ ఉద్యమం అనేక మంది ప్రజలను స్వేచ్ఛ కోసం ఏకం చేసిందని, మన స్వాతంత్ర్య పోరాటంలో కీలక పాత్ర పోషించినట్లు వెల్లడించారు. ఆ ధీరుల త్యాగం వల్లే మనం ఈ రోజు స్వేచ్ఛగా ఊపిరి పీల్చుకుంటున్నామని అభిప్రాయం వ్యక్తం చేశారు.



సీఎం ఇంట రాఖీ సందడి రేపంత్ రెడ్డికి రాఖీ కట్టిన మంత్రులు తదితరులు

హైదరాబాద్, ఆగస్టు 9: రక్షా బంధన్ పర్వదినం సందర్భంగా జూబ్లీహిల్స్‌లోని సీఎం నివాసంలో సందడి నెలకొంది. మహిళా మంత్రులు, ఇతర ప్రతినిధులు పెద్దపత్తున తరలిరావడంతో రాఖీ పండుగ కోలాహలంగా సాగింది. ముఖ్యమంత్రికి మంత్రులు కొండా సురేఖ, ధనసరి అనసూయ సీతక్క రాఖీ కట్టారు. మాజీ మంత్రి డాక్టర్ గీతా రెడ్డి రాఖీ కట్టి ఆశీర్వాదించారు. వీరితో పాటు మరెందరో సోదరీమణులు రాఖీ కట్టారు. ఈ వేడుకలో పాల్గొన్న బ్రహ్మకుమారీని సోదరీమణులు ముఖ్యమంత్రిని కలిసి రాఖీ కట్టారు. మలక్ పేట ప్రభుత్వ ఆంధ్ర బాలికల పాఠశాల విద్యార్థినులు ముఖ్యమంత్రిని కలిసి ఆప్యాయంగా రాఖీ కట్టారు. అలాగే, మహిళా కమిషన్ చైర్మన్ నేరేళ్ల శారద, వైశ్య కార్కరేషన్ చైర్మన్ సుజాత, బీసీ కమిషన్, విద్యా కమిషన్, శిశు సంక్షేమాభివృద్ధి కమిషన్, రైతు కమిషన్ కు చెందిన మహిళా ప్రతినిధులు, కాంగ్రెస్ మహిళా అధ్యక్షురాలు సునీతారావుతో పాటు మహిళా ప్రతినిధులు రేపంత్ రెడ్డికి రాఖీ కట్టారు.



నా వ్యాఖ్యలు వెనక్కు తీసుకోను

ఫోన్ ట్యాపింగ్‌లో తండ్రికోడుకుల హస్తం : బండిసంజయ్

కరీంనగర్, ఆగస్టు 9 : ఎప్పుటికైనా మాజీ సీఎం కేసీఆర్, మాజీ మంత్రి కేటీఆర్ జైలుపాలు కావల్సిందేనని కేంద్ర మంత్రి బండి సంజయ్ సంచలన వ్యాఖ్యలు చేశారు. కేసీఆర్, కేటీఆర్ బీఆర్ఎస్ నేతలందరి ఫోన్ ట్యాప్ చేశారని ఆరోపించారు. సొంత పార్టీ నేతలపై కేసీఆర్‌కు నమ్మకం లేదన్నారు. తాను నోటీసులు ఇచ్చుకుంటూ పోతే.. తండ్రి కొడుకులు ఇద్దరూ జీవితాంతం జైల్లోనే ఉంటారంటూ మండిపడ్డారు. మావోయిస్టు సానుభూతి పరులమంటూ తన పేరును, ముఖ్యమంత్రి రేపంత్ రెడ్డి పేరును పోలీసుల లిస్టులో చేర్చారని చెప్పారు. శనివారం కరీంనగర్‌లో ఆయన మీడియాతో మాట్లాడుతూ.. 'బీఆర్ఎస్ నేతలకు సిగ్గుంటే పార్టీ నుంచి బయటకు రావాలన్నారు. కాకేశ్వరం కమిషన్ రిపోర్టుపై అసెంబ్లీలో చర్చ ఎందుకు జరపడం లేదు?. ఫోన్ ట్యాపింగ్ తీసుకు సీబీఐ ఇస్తే కొల్లిక్కి వస్తుందని పేర్కొన్నారు. రాధాకిషన్ వాంగ్మూలంలో కేసీఆర్ పేరు ఉందని, కానీ విచారణ కోసం కేసీఆర్‌ను ఎందుకు పిలవడం లేదని ప్రశ్నించారు. నేను కూడా కుటుంబ సభ్యులపై ప్రమాణం చేస్తా. ఏ గుడికి రమ్మంటారో బైమ్, డేట్ చెప్పాలని సవాల్ విసిరారు. కేటీఆర్ లీగల్ నోటీసులకు నేను భయపడను' అని అన్నారు. కాగా, ఫోన్ ట్యాపింగ్ వ్యవహారంలో బండి సంజయ్ చేసిన ఆరోపణలను కేటీఆర్ ఖండించారు. తాజాగా, బండి సంజయ్‌కి లీగల్ నోటీసు పంపించారు. రాబోయే 48 గంటల్లో తనపై చేసిన ఆరోపణలను ఉపసంహరించుకుని బహిరంగ క్షమాపణ చెప్పాలని ఎక్స్ వేదికగా కేటీఆర్ డిమాండ్ చేశారు. కేంద్ర మంత్రికి కనీస సాధారణ జ్ఞానం కూడా లేదని తీవ్ర వ్యాఖ్యలు చేశారు. బండి సంజయ్ నిర్లక్ష్యపు ప్రకటనలు హద్దులు దాటాయన్నారు.

బహుశా రాజకీయాలకు శాశ్వతంగా దూరంగా ఉంటా : మల్లారెడ్డి

హైదరాబాద్, ఆగస్టు 9: బీఆర్ఎస్ సీనియర్ నాయకుడు, మాజీ మంత్రి మల్లారెడ్డి తన రాజకీయ జీవితంపై సంచలన కామెంట్ చేశారు. శనివారం హైదరాబాద్‌లోని తన కార్యాలయంలో మీడియాతో మల్లారెడ్డి మాట్లాడారు. తాను రాజకీయంగా బీజేపీ వైపా, తెలుగుదేశం వైపా, బీఆర్ఎస్ పార్టీల వైపా అన్నది కాదని.. తాను ఇప్పటికీ కూడా బీఆర్ఎస్‌లోనే ఉన్నానని క్లారిటీ ఇచ్చారు మల్లారెడ్డి. తాను ఇప్పుడు ఏ వైపునకు చూసేటట్లుగా కూడా లేనని స్పష్టం చేశారు. తనకు 73సంవత్సరాలు వచ్చాయని.. ఇంకా ఏవైపునకు చూడాల్సిన అవసరం ఏముందని ప్రశ్నించారు. తాను ఎంపీ, ఎమ్మెల్యే, మంత్రిని అయ్యానని ఇంకా మూడేళ్లు రాజకీయాల్లో ఉంటానని చెప్పుకొచ్చారు. అన్నలు తాను రాజకీయమే వద్దనుకుంటున్నానని తెలిపారు. ప్రజలకు సేవ చేసే మంచి కాలేజీలు, యూనివర్సిటీలు నడిపిద్దామని అనుకుంటున్నానని మల్లారెడ్డి పేర్కొన్నారు.



గోవాలో తెలుగు జంటపై దాడి

హైదరాబాద్, ఆగస్టు 9: గోవాలో మరో దారుణం చోటుచేసుకుంది.. గోవా విహార యాత్రలో ఉన్న హైదరాబాద్‌కు చెందిన ఓ జంటపై పనాజీ బస్‌స్టాండ్ వద్ద దాడి జరిగింది. బైక్ అడ్డై విషయంలో జరిగిన చిన్నపాటి వివాదం ఘర్షణకు దారి తీసింది. వరుసగా సెలవులు రావడంతో.. హైదరాబాద్‌కు చెందిన ఈ జంట గోవాలో గడిపేందుకు వెళ్లారు. అక్కడ ప్రయాణానికి బైక్ అడ్డైకు తీసుకున్నారు. ఒప్పుందం ప్రకారం.. బైక్‌ను సమయానికి తిరిగి అప్పగించినప్పటికీ.. బైక్ అడ్డైకు ఇచ్చినవాళ్లు అదనంగా రూ.200 చెల్లించాలంటూ డిమాండ్ చేశారు. దీంతో ఎందుకు చెల్లించాలంటూ వారు.. బైక్ అడ్డైకు ఇచ్చిన వారిని ప్రశ్నించారు. ఈ విషయంలో ఇరువురు మధ్య వాగ్వాదం తలెత్తింది.. ఈ క్రమంలో పనాజీ బస్‌స్టాండ్ సమీపంలో ఉన్న కొంతమంది బైక్ అడ్డైకు ఇచ్చే వ్యక్తులు గుంపుగా వచ్చి జంటపై దాడికి పాల్పడ్డారు. దాడిలో హైదరాబాద్ వ్యక్తి తలకు గాయాలపాలయ్యాయి. గడ్డిజీ అయిన మహిళకు ముఖం తీవ్రంగా ఉబ్బిపోయింది. గాయాలైన జంటను వెంటనే గోవా మెడికల్ కాలేజీకి తరలించారు. ఘటనపై స్థానిక పోలీసులు కేసు నమోదు చేసి దర్యాప్తు చేపట్టారు. ఇలాంటి ఘటనలు గోవాలో పర్యాటకుల భద్రతపై ప్రశ్నలు రేపుతున్నాయి. పోలీసులు పూర్తి విచారణ జరిపి బాధ్యులపై కఠిన చర్యలు తీసుకోవాలని బాధితుల కుటుంబసభ్యులు డిమాండ్ చేస్తున్నారు. గతంలో కూడా గోవాలో జరిగిన గౌడవల్ల ఏకీకీ చెందిన ఓ యువకుడు మరణించిన విషయం తెలిసిందే.. ఇలాంటి ఘటనల నేపథ్యంలో గోవాకు వెళ్లే వారు అప్రమత్తంగా ఉండటం మంచిదని పోలీసులు చెబుతున్నారు.

శ్రీవారి ఆలయంలో ఉపాకర్మ సేవ

తిరుమల, ఆగస్టు 9: తిరుమల శ్రీ వేంకటేశ్వరస్వామి నిత్యం ఏదోఒకటి కైంకర్యం జరుగుతుంది. శనివారం శ్రావణ పౌర్ణమి సందర్భంగా శ్రీవారి ఆలయంలో స్వామి వారికి ఉపాకర్మ సేవ వైభవంగా జరిగింది. ఉదయం 6 గంటలకు స్వామివారికి శ్రీ భూవరహస్వామి వారి ఆలయంలో సంప్రదాయంగా యజ్ఞోపవీతాన్ని మార్చారు. శ్రీకృష్ణస్వామివారిని.. శ్రీ భూవరహస్వామివారి ఆలయానికి ఊరేగింపుగా తీసుకొచ్చి స్వనవ తిరుమంజనం నిర్వహించారు. ఈ కార్యక్రమంలో భాగంగా అర్చక స్వాముల వారు కలియుగ దేవుడు..తిరుమల శ్రీవేంకటేశ్వర స్వామికి పాలు, పెరుగు, తేనె, కొబ్బరి నీళ్లు, పసుపు, చందనంతో అభిషేక కార్యక్రమాలు నిర్వహించారు. అనంతరం యజ్ఞోపవీతాన్ని సమర్పించి .. హారతి ఇచ్చి.. ఆస్థానం నిర్వహించి మరల ఊరేగింపుగా గోవింద నామ స్మరణతో శ్రీ కృష్ణ స్వామి వారిని తిరిగి ఆలయానికి చేరుకుంటూ .. భక్తులను ఆశీర్వదించారు. ఈ కార్యక్రమంలో పాఠపత్తేదార్ హిమంతగిరి, అర్చకులు, ఇతర ఆలయ సిబ్బంది పాల్గొన్నారు.



ఎన్టీపీసీ ప్రతిపాదనకు ప్రభుత్వం సుముఖత..!

సౌర, పవన విద్యుత్ ఉత్పత్తి ప్రాజెక్టుల పర్యాటక రూ.80,000 కోట్ల పెట్టుబడులకు ఆసక్తి సీఎం రేపంత్ రెడ్డితో ఎన్టీపీసీ చైర్మన్ భేటీ

హైదరాబాద్ : తెలంగాణకు ఇదో శుభకర దినంగా చెప్పాలి. పునరుత్పాదక ఇంధన రంగంపై దృష్టి సారించిన జాతీయ శక్తి రంగంలో అగ్రగామి ఎన్టీపీసీ.. రాష్ట్రంలో భారీ పెట్టుబడులకు సన్నద్ధమైంది. సంస్థ చైర్మన్, మేనేజింగ్ డైరెక్టర్ గురుదీప్ సింగ్ నాయకత్వంలోని ప్రతినిధుల బృందం.. జూబ్లీహిల్స్‌లోని ముఖ్యమంత్రి రేపంత్ రెడ్డితో ఆయన నివాసంలో సమావేశమయ్యారు. తమ భవిష్యత్ ప్రణాళికలను వివరించింది. రాష్ట్రంలో సౌర, పవన విద్యుత్ ఉత్పత్తి ప్రాజెక్టులపై దాదాపు రూ.80,000 కోట్ల పెట్టుబడి పెట్టేందుకు ఆసక్తి చూపుతున్నట్లు ఎన్టీపీసీ వెల్లడించింది. ముఖ్యంగా ఖోరేటింగ్ సోలార్.. నీటి మీద తేలియాడే సౌర విద్యుత్ ప్లాంట్ల ద్వారా తెలంగాణలో సుమారు 6,700 మెగావాట్ల ఉత్పత్తి సాధ్యమని సంస్థ ప్రతినిధులు వివరించారు. ఈ ప్రాజెక్టులు రాష్ట్రానికి శక్తి ఉత్పత్తి



సామర్థ్యాన్ని పెంచడమే కాకుండా.. పర్యావరణ పరిరక్షణతో ఉపాధి అవకాశాల సృష్టించడం.. భూమి వినియోగం లేకుండా విద్యుత్ ఉత్పత్తి వంటి అనేక లాభాలను అందిస్తాయని ముఖ్యమంత్రికి ఎన్టీపీసీ ప్రతినిధులు వివరించారు. రాష్ట్రంలోని పెద్ద రిజర్వాయర్లు, జలాశయాలు ఈ ఖోరేటింగ్ సోలార్ ప్రాజెక్టులకు అనువైన వనరులుగా మారనున్నాయని నిపుణులు

భావిస్తున్నారు. పెరుగుతున్న విద్యుత్ అవసరాలను తీర్చడంలో ధర్మల్, జల విద్యుత్ ఉత్పత్తిపై ఆధార పడుతున్న తెలంగాణకు, ఈ పునరుత్పాదక ఇంధన పెట్టుబడులు కీలక మలుపు అవుతాయని సీఎం రేపంత్ రెడ్డి ఆశాభావం వ్యక్తం చేశారు. ఎన్టీపీసీ ప్రతిపాదనకు ప్రభుత్వం అన్ని విధాలా మద్దతు ఇస్తుందని ఆయన హామీ ఇచ్చారు.

ఆగస్ట్ 15న అలస్మాలో భేటీ కానున్న ట్రంప్, పుతిన్

న్యూఢిల్లీ : ప్రపంచ రాజకీయాల్లో కీలక పరిణామం చోటుచేసుకుంది. అమెరికా అధ్యక్షుడు డొనాల్డ్ ట్రంప్, రష్యా అధ్యక్షుడు వ్లాదిమిర్ పుతిన్ మధ్య శిఖరాగ్ర సమావేశం జరగనుంది. ఆగస్ట్ 15న అలస్కాలో ఈ భేటీ జరగనున్నట్లు ట్రంప్ స్వయంగా ప్రకటించారు. గత కొంతకాలంగా ఉద్రిక్తంగా ఉన్న ఉక్రెయిన్ యుద్ధానికి ఈ సమావేశం ఒక ముగింపు పలుకుతుందని ప్రపంచ దేశాలు ఆశిస్తున్నాయి. గత మూడు రోజులుగా చోటుచేసుకున్న వేగవంతమైన పరిణామాల అనంతరం ఈ భేటీ ఖరారైంది. “ఎంతో ఆసక్తిగా ఎదురుచూస్తున్న సమావేశం ఆగస్ట్ 15, శుక్రవారం నాడు అలస్కాలో జరుగుతుంది” అని ట్రంప్ తన సోషల్ మీడియా ప్లాట్‌ఫామ్ ‘ట్రూత్ సోషల్’లో వెల్లడించారు. ఈ సమావేశం భారత్‌కు కూడా ఎంతో కీలకం కానుంది. రష్యా నుంచి చమురు కొనుగోలు చేస్తున్నందుకు వాషింగ్టన్, భారత్‌పై విధించిన 25 శాతం అదనపు సుంకాల భవిష్యత్తు ఈ భేటీతో తేలే అవకాశం ఉంది. ఈ పరిణామాన్ని భారత్ మనస్ఫూర్తిగా స్వాగతించింది. అమెరికా, రష్యా మధ్య కుదిరిన ఈ అవగాహనను అభినందిస్తున్నట్లు భారత విదేశాంగ శాఖ ఒక ప్రకటన విడుదల చేసింది. “ఈ సమావేశం ఉక్రెయిన్‌లో కొనసాగుతున్న యుద్ధానికి ముగింపు పలికి, శాంతికి అవకాశాలు కల్పిస్తుందని ఆశిస్తున్నాం. ప్రధాని నరేంద్ర మోడీ అనేకసార్లు చెప్పినట్లుగా ‘ఇది యుద్ధాల యుగం కాదు” అని విదేశాంగ శాఖ ప్రతినిధి రణధీర్ జైన్సాల్ పేర్కొన్నారు. ఈ శాంతి ప్రయత్నాలకు భారత్ పూర్తి మద్దతు ఇస్తుందని ఆయన స్పష్టం చేశారు. శిఖరాగ్ర సమావేశానికి ముందు రష్యా అధ్యక్షుడు పుతిన్, ప్రధాని నరేంద్ర మోడీతో శుక్రవారం సాయంత్రం ఫోన్‌లో మాట్లాడారు. ఉక్రెయిన్ అంశంపై అమెరికాతో జరిగిన చర్చల వివరాలను ఆయన మోడీకి వివరించారు. భారత్-రష్యా మధ్య ఉన్న ప్రత్యేక భాగస్వామ్యం దృష్ట్యా, అమెరికా అధ్యక్షుడి ప్రత్యేక దూత స్టీవెన్ విట్కాన్తో జరిగిన సమావేశంలోని కీలక అంశాలను పుతిన్ పంచుకున్నారని రష్యా అధ్యక్ష కార్యాలయం తెలిపింది. పుతిన్ అందించిన వివరాలకు ధన్యవాదాలు తెలిపిన ప్రధాని మోడీ, వివాదానికి శాంతియుత పరిష్కారం కనుగొనాలన్నదే భారత్ స్థిరమైన వైఖరి అని పునరుద్ఘాటించారు. ఈ సమావేశానికి ట్రంప్ ప్రత్యేక దూత స్టీవెన్ విట్కాన్, పుతిన్‌తో మాస్కోలో జరిపిన చర్చలే పునాది వేశాయి. ఈ చర్చల అనంతరం ట్రంప్ మాట్లాడుతూ, పుతిన్‌తో సానుకూల చర్చలు జరిగాయని, శాంతి నెలకొనేందుకు మంచి అవకాశం ఉందని ఆశాభావం వ్యక్తం చేశారు. “ఇరు దేశాల ప్రయోజనాల కోసం కొన్ని భూభాగాల మార్పిడి కూడా ఉండొచ్చు” అని ట్రంప్ వ్యాఖ్యానించడం చర్చనీయాంశంగా మారింది.

ఆపరేషన్ సిందూర్‌లో ఐదు జెట్లను కూల్చేశాం

ఎయిర్ చీఫ్ మార్షల్ అమర్‌ప్రీత్‌సింగ్

ఢిల్లీ : ఆపరేషన్ సిందూర్ సందర్భంగా పాకిస్తాన్‌కు చెందిన ఐదు ఫైటర్ జెట్లను కూల్చేశామని ఎయిర్ చీఫ్ మార్షల్ అమర్ ప్రీత్ సింగ్ తెలిపారు. బెంగళూరులో జరిగిన ఓ కార్యక్రమంలో ఆయన మాట్లాడుతూ.. ‘ఎన్ 400 ఎయిర్ డిఫెన్స్ సిస్టమ్ సాయంతో ఐదు పాకిస్తాన్ జెట్లను పేల్చివేశాము. ఐదు జెట్లను మాత్రమే కాకుండా.. ఓ భారీ ‘ఎయిర్బర్ని ఎర్త్ వార్నింగ్ అండ్ కంట్రోల్’ ఎయిర్ క్రాఫ్ట్‌ను కూడా కూల్చేశాము. రెండు వైమానిక స్థావరాలు ధ్వంసం చేశాం. మే 9, 10 తేదీల్లో ఆపరేషన్ సిందూర్ నిర్వహించాం. మే 9వ తేదీ రాత్రి ఎక్కువగా పాక్ ఉగ్ర శిబిరాలపై దాడులు చేశాం. డ్రోన్, ఎన్ 400 గగనతల రక్షణ వ్యవస్థ బాగా పనిచేసింది. వారి యుద్ధ విమానాలు భారత గగనతలంలోకి ప్రవేశించకుండా అడ్డుకున్నాం. వాటిని ఎంతో సమర్థవంతంగా కూల్చివేశాం. ఆపరేషన్ సిందూర్‌తో పాక్‌కు స్పష్టమైన సందేశమిచ్చాం’ అని ఆయన అన్నారు. కాగా, ఏప్రిల్ 22వ తేదీన జమ్మూకాశ్మీర్, పహ్లామ్‌లోని బైసరన్ లోయలో ఉగ్రవాదులు కాల్పులకు తెగబడ్డారు. అమాయక పర్యాటకులను కాల్చి చంపారు. 26 మందిని బలి తీసుకున్నారు. పహ్లామ్ ఉగ్రదాడికి ప్రతిగా భారత్ ‘ఆపరేషన్ సిందూర్’ చేపట్టింది. పాకిస్తాన్, పాకిస్తాన్ ఆక్రమిత కాశ్మీర్‌లోని 9 ఉగ్రవాద స్థావరాలపై వైమానిక దాడులు చేసింది. దీంతో 100 మంది ఉగ్రవాదులు ప్రాణాలు పోగొట్టుకున్నారు. ఉగ్రవాదులు పెద్ద సంఖ్యలో ప్రాణాలు పోగొట్టుకోవటంతో పాక్ తట్టుకోలేకపోయింది. యుద్ధానికి దిగింది. యుద్ధంలో భారీ ఎత్తున నష్టపోయింది. చివరకు తోకముడిచింది.

ఢిల్లీలో కుండపోత వర్షాలు

గోడకూలిని ఘటనలో ఏడుగురు మృతి

న్యూఢిల్లీ : దేశ రాజధాని ఢిల్లీని భారీ వర్షాలు అతలాకుతలం చేస్తున్నాయి. శుక్రవారం రాత్రి నుంచి కురుస్తున్న కుండపోత వర్షం కారణంగా పలు లోతట్లు ప్రాంతాలు జలమయమయ్యాయి. రోడ్లు చెరువులను తలపిస్తున్నాయి. జైత్‌పూర్‌లో శనివారం ఉదయం గోడ కూలిపోవడంతో ఏడుగురు మృతి చెందారు. మృతుల్లో ఇద్దరు మహిళలు, ఇద్దరు చిన్నారులు ఉన్నారు. కొంతమంది శిధిలాల కింద చిక్కుకున్నారు. గాయపడినవారిని ఆసుపత్రికి తరలించారు. రంగంలోకి దిగిన పోలీసులు, అగ్ని మాపక సిబ్బంది సహాయక చర్యలు చేపట్టారు. దేశ రాజధాని ఢిల్లీలో భారీ వర్షాలకు గోడకూలి ఏడుగురు మృతి చెందారు. మృతుల్లో ఇద్దరు మహిళలు, ఇద్దరు చిన్నారులు ఉన్నారు. హస్సినోల్ కురుస్తున్న భారీ వర్షాల కారణంగా ఈ ప్రమాదం సంభవించినట్లు తెలుస్తోంది. ఢిల్లీలోని హరినగర్ లో ఈ ఘటన చోటుచేసుకుంది. ఈ ప్రమాదంలో 8 మందిని రక్షించారు, తీవ్రంగా గాయపడ్డ నలుగురుని ఆస్పత్రికి తరలించి చికిత్స అందిస్తున్నారు. భారీగా కురిసిన వర్షం కారణంగా హరి నగర్‌లోని జైత్‌పూర్ ప్రాంతంలో గోడ కూలిపోవడంతో, పాత ఆలయం పక్కనే ఉన్న జగ్గీలలో నివసిస్తున్న వాళ్ళు ఈ ప్రమాదంలో చిక్కుకున్నారు. భవిష్యత్తులో అలాంటి ఘటనలు జరగకుండా జగ్గీలను ఖాళీ చేయించామని సౌత్ ఈస్ట్ అదనపు డీసీపీ ఐశ్వర్య శర్మ తెలిపారు. ప్రమాద సమాచారం అందుకున్న వెంటనే ఢిల్లీ అగ్నిమాపక బృందాలు తక్షణమే రంగంలోకి దిగి సహాయక చర్యలు ప్రారంభించాయి. మృతులను షబీబుల్ (30), రబీబుల్ (30), అలీ (45), రుబీనా (25), దాతీ (25), రుక్మానా (6) హసీనా (7) గా గుర్తించారు. ఢిల్లీలోని సివిల్ లైన్స్‌లో నిర్మాణంలో ఉన్న భవనం కూలిపోయి ఇద్దరు మృతి చెందిన ఘటన జరిగిన పది రోజుల తర్వాత ఈ ప్రమాదం చోటుచేసుకుంది. ఢిల్లీ ఇవాళ భారీ వర్షాలతో అతలాకుతలమైంది. వర్షాల కారణంగా దేశ రాజధానిలోని పలు ప్రాంతాలు జలమయమయ్యాయి. భారీ వర్షాల కారణంగా వాతావరణ శాఖ రెడ్ అలర్ట్ జారీ చేసింది. భారీ వర్షాల కారణంగా విమాన రాకపోకలకు తీవ్ర అంతరాయం ఏర్పడింది. వాతావరణ శాఖ వెల్లడించిన సమాచారం ప్రకారం, శనివారం ఉదయం 8.30 గంటల వరకు నష్టరేజింగ్‌లోని ఢిల్లీ ప్రాథమిక వాతావరణ కేంద్రంలో 78.7 మి.మీ., ప్రగతి మైదాన్‌లో 100 మి.మీ., లోధి రోడ్‌లో 80 మి.మీ., పూనాలో 69 మి.మీ., పాలంలో 31.8 మి.మీ. వర్షపాతం నమోదైంది. అటు, యమునా నది నీటి మట్టం కూడా ప్రమాదకర స్థాయి 204.50 మీటర్లకు చేరుకుంది. ఓల్డ్ రైల్వే వంతెన దగ్గర ఉదయం 9 గంటలకు నీటి మట్టం 204.40 మీటర్లు ఉంది. దీంతో అధికారులు పరిస్థితిని ఎప్పటికప్పుడు పర్యవేక్షిస్తున్నారు.

ఊపందుకున్న ట్రంప్ వ్యతిరేక ప్రచారం

- అమెరికా ఉత్పత్తులు బ్యాన్ చేయాలన్న డిమాండ్
- ఎస్కీ వేదికగా కోకాకోలా, పిజ్జా, కెంఫీసెల బహిష్కరణ ఉద్యమం

న్యూఢిల్లీ, ఆగస్ట్ 9 : ట్రంప్ తీరుపై అగ్రహంతో ఉన్న భారతీయులు ఆయనకు వ్యతిరేకంగా ఏకమవుతున్నారు. అమెరికా ఉత్పత్తులను నిషేధించాలన్న స్థాయికి ప్రచారం చేస్తున్నారు. ఇది ఒక భారత్‌లోనే కాదు...ప్రపంచ వ్యవస్తంగా వస్తోంది. ట్రంప్‌కు వ్యతిరేకంగా సొంత దేశంతో పాటు అంతటా నిరసనలు వ్యక్తం అవుతున్నాయి. ఇటీవల ట్రంప్‌కు వ్యతిరేకంగా నిర్వహించిన ఆన్‌లైన్ క్యాంపెయిన్లో భాగస్వాములవుతున్నారు. 1500కు పైగా పోస్టులు ‘ట్రంప్ ఈజ్ అన్‌ఫిట్ ఫర్ ఆఫీస్’ అనే హాష్‌ట్యాగ్‌తో, ‘అరెస్ట్ ట్రంప్’ అనే హాష్‌ట్యాగ్, కీలక పదాలతో కూడిన పోస్టులు 1900 ఉన్నాయి. దాదాపు 300 మంది నెటిజన్లు ఉన్న వ్యక్తిగత దూషణలు, అవమానవర్ణన పదాలతో 3000 కు పైగా పోస్టులు చేశారు. అమెరికా అధ్యక్షుడిని టార్గెట్ చేసుకుంటూ ఇలాంటి పదాలను వినియోగించే ధోరణి ఇటీవల ప్రపంచవ్యాప్తంగా విపరీతంగా పెరిగిపోయింది. అమెరికా ఉత్పత్తులు, వ్యాపారాలను బహిష్కరించాలంటూ భారత్ నుంచి విస్తృతస్థాయిలో పిలుపులు రావటం బహుశా ఇదే మొదటిసారి అని విశ్లేషకులు చెప్తున్నారు. అమెరికా అధ్యక్షుడు డోనాల్డ్ ట్రంప్ వ్యవహారశైలిపై భారతీయుల్లో వ్యతిరేకత పెరిగిపోతున్నది. భారత్‌తో పాటు ఇతర దేశాలపై ఎడాపెడా సుంకాలు విధిస్తున్న ఆయన తీరును వారు తప్పుబడుతున్నారు. ఒకప్పుడు ట్రంప్‌నకు మద్దతిచ్చినవారు, అమెరికాకు ఆయనే మళ్ళీ అధ్యక్షుడు కావాలని కోరుకున్నవారు సైతం ఇప్పుడు ఆయన వర్గంబే వద్దు అని తెగేసి చెప్తున్నారు. ఈ మేరకు ఆన్‌లైన్ వేదికగా పలు సామాజిక వర్గాలపూర్వ ట్రంప్‌నకు, అమెరికా ఉత్పత్తులు, కంపెనీలకు వ్యతిరేకంగా ప్రచారం తీవ్రమైంది. అమెరికా కంపెనీలను బాయ్ కాల్ చేయాలని, ట్రంప్ చర్యలను ప్రతిఘటించాలని కొందరు భారతీయులు పి



లుపునిస్తున్నారు. భారత్‌లో ‘ఎక్స్’ వేదికగా ట్రంప్ వ్యతిరేక వైఖరి పెరిగిపోయిందని గుర్తించింది. రష్యా నుంచి చమురు ఉత్పత్తుల కొనుగోలు చేస్తున్నదన్న కారణంతో భారత్‌పై ట్రంప్ ఇప్పటికే 25శాతం సుంకాన్ని విధించారు. పెనాల్టీగా పేర్కొంటూ ఈనెల 28న మరో 25 శాతం టారిఫ్‌ను విధించేందుకు ట్రంప్ యంత్రాంగం సిద్ధమైన విషయం తెలిసిందే. తాజా విశ్లేషణ ప్రకారం.. భారత్‌పై ఆయన విధించిన టారిఫ్ పెరుగుదల భారతీయుల్లో ఈ ఆగ్రహానికి కారణమైంది. అమెరికా కంపెనీలను టార్గెట్ చేసుకుంటూ వాటిని బాయ్ కాల్ చేయాలన్న క్యాంపెయిన్ ‘ఎక్స్’లో తీవ్రమైంది. అమెరికాకు చెందిన ప్రముఖ వ్యాపారాలే లక్ష్యంగా వేలాదిగా ఎక్స్ పోస్టులు వచ్చి పడుతున్నాయి. ఇందులో పది వేల వరకు పోస్టులు కోకా కోలాను బ్యాన్ చేయాలన్నవే ఉన్నాయి. 9,100కు పైగా పోస్టులు మెటాకు చెందిన ప్రముఖ సామాజిక మాధ్యమం ఫేసిబుక్‌ను టార్గెట్ చేసుకున్నాయి. స్టాిబక్స్‌ను బాయ్ కాల్ చేయాలని 5,200కు పైగా పోస్టులు డిమాండ్ చేశాయి. ఇక 2,700 పోస్టులు పిజ్జాహౌస్‌ను, ఐదువేలకు పైగా పోస్టులు కెంఫీసెని టార్గెట్ చేశాయి. కనీసం పదివేల

పోస్టులు ‘బాయ్‌కాల్ యుఎస్ఎ’, ‘బాయ్ కాల్ యుఎస్’, ‘బాయ్ కాల్ అమెరికా’ అనే కీలక పదాలను కలిగి ఉన్నాయి. ట్రంప్ టారిఫ్ వార్తపై భారత్ మాత్రమే కాదు.. ప్రపంచంలోని పలు దేశాలు సైతం ఇదే వైఖరిని అవలంభిస్తున్నాయి. ఈ అగ్రహం కెనడాలో మూడు నెలల క్రితమే ప్రారంభమైంది. అమెరికా ఆధిపత్యానికి చెక్ పెట్టాలని నిర్ణయించుకున్నది. ఈ మేరకు అత్యంత ప్రాచుర్యం కలిగిన అమెరికానో కాఫీని ‘కెనడియానో’గా పేరు మార్చింది. ఇటు యూరప్‌లో సైతం అక్కడి వినియోగదారులు యూఎస్ అవలంబిస్తున్న విదేశాంగ విధానంపై కూడా ఇదే స్థాయిలో అగ్రహం వ్యక్తమవుతున్నది. సుంకాలతో గందరగోళం సృష్టిస్తున్న ట్రంప్ వ్యవహారం విషయంలో ఆయనకు చెందిన ‘ట్రంప్ టవర్’పై చర్చ నడుస్తున్నది. ట్రంప్ విధిస్తున్న సుంకాలకు ప్రతిగా హైదరాబాద్‌తో పాటు గురుగ్రామ్, కోల్‌కతా, ముంబయి, పూణేలలో గల ‘ట్రంప్ టవర్’ రెసిడెన్షియల్ కాంప్లెక్స్‌లో విలాసవంతమైన అప్డ్రెస్మెంట్ల కొనుగోళ్లపై భారీ పన్నులు విధించాలని పలువురు సోషల్ మీడియా యూజర్లు అభిప్రాయపడుతున్నారు.

334 రాజకీయ పార్టీల గుర్తింపు రద్దు


బీహార్ ఓట్ల రివిజన్‌ను సమర్థించుకున్న ఈసీ

న్యూఢిల్లీ, ఆగస్ట్ 9:దేశంలో రాజకీయ పార్టీల జాబితాను కేంద్ర ఎన్నికల సంఘం సవరించింది. గుర్తింపు పొందిన 334 రాజకీయ పార్టీలను జాబితా నుంచి తొలగించింది. నిబంధనల ప్రకారం.. ఈసీ వర్గ సమాధైస రాజకీయ పార్టీలు ఆరేళ్లలో కనీసం ఒక్క ఎన్నికలోనైనా పోటీ చేయాల్సి ఉంటుంది. అయితే, ఈ పార్టీలు 2019 నుంచి ఒక్క ఎన్నికలోనూ బరిలోకి దిగకపోవడంతో వాటిపై ఈసీ వేటువేసింది. దేశవ్యాప్తంగా పలు రాష్ట్రాలు, కేంద్రపాలిత ప్రాంతాలకు చెందిన 334 పార్టీలను జాబితా నుంచి తొలగించినట్లు ఎన్నికల సంఘం తెలిపింది. పేరుకు పార్టీలు పెట్టినప్పటికీ.. వీటికి భౌతికంగా ఏ

లాంటి కార్యాలయాలు అందుబాటులో లేవని వెల్లడించింది. ఇప్పటివరకు దేశంలో 2,854 గుర్తింపుపొందిన పార్టీలు ఈసీ వర్గ రిజిస్టర్ అయి ఉన్నాయి. తాజా చర్యతో ఆ సంఖ్య 2,520కి తగ్గింది. ఎన్నికల సంఘం వద్ద ఉన్న డేటా ప్రకారం.. ప్రస్తుతం దేశంలో ఆరు జాతీయ పార్టీలుగా కొనసాగుతున్నాయి. 67 ప్రాంతీయ రాజకీయ పార్టీలు మనుగడలో ఉన్నాయి. ఇదిలావుంటే బీహార్ అసెంబ్లీ ఎన్నికల ముందు అధికారి పార్టీకి మద్దతుగా ఎన్నికల సంఘం వ్యవహరిస్తోందని.. 65 లక్షల ఓట్లను తొలగించిందంటూ విపక్ష పార్టీలు ఆరోపించాయి. పార్లమెంట్ వేదికగా ప్రతిపక్ష పార్టీలు ఆందోళనలు చేపట్టాయి. ఇటీవల ఢిల్లీ వేదికగా రా

హుల్‌గాంధీ విందు ఏర్పాటు చేసి ఓట్ల కుట్రపై ప్రజెంటేషన్ ఇచ్చారు. తాజాగా ఇదే అంశంపై ఎన్నికల సంఘం స్పందించింది. బీహార్ స్పెషల్ ఇంటివెన్యూ రివిజన్‌పై రాజకీయ పార్టీలు ఇప్పటివరకు ఎటువంటి ఫిర్యాదులు గానీ అభ్యంతరాలు సమర్పించలేదని వెల్లడించింది. ఓటర్ల జాబితా ప్రకటించిన దగ్గర ఇప్పటి వరకు ఎవరూ స్పందించలేదని పేర్కొంది. జూలై 21న పార్లమెంట్ వర్గాల సమావేశాలు ప్రారంభమయ్యాయి. బీహార్‌లో జరుగుతున్న ఓట్ల ప్రత్యేక సర్వేపైనే సభలో ఆందోళనలు జరుగుతున్నాయి. ప్రస్తుతం వాయిదాల వర్షం కొనసాగుతోంది. అయితే ఈ ఆరోపణలను ఈసీ ఖండించింది. అనర్హులైన ఓటర్ల పేర్లనే తొలగిస్తున్నట్లు తెలిపింది.

మిలటరీ, సాంకేతిక అంశాలపై రష్యాతో భేటీ



న్యూఢిల్లీ, ఆగస్టు 9:జాతీయ భద్రతా సలహాదారు అజిత్ దోవల్ చర్యలను కొనసాగుతోంది. ఈ చర్యలనలో భాగంగా మొన్న రష్యా అధ్యక్షుడు పుతిన్‌తో సమావేశమైన దోవల్.. తాజాగా ఆ దేశ ఉప ప్రధాని డెసెన్ మంత్రోవ్‌తో భేటీ అయ్యారు. ఈ సందర్భంగా మిలిటరీ-సాంకేతిక ఒప్పందాలపై ద్వైపాక్షిక చర్చలు జరిపినట్లు రష్యా రాయబార కార్యాలయం ప్రకటించింది. పౌర విమానాల తయారీ, రంచాయన పరిశ్రమ సహా ఇతర వ్యూహాత్మక రంగాల్లో ఉమ్మడి ప్రాజెక్టుల పురోగతిని అభివృద్ధిలో సమీక్షించినట్లు పేర్కొంది. కాగా, ఈనెల 7న పుతిన్‌తో దోవల్ భేటీ అయిన విషయం తెలిసిందే. క్రిమిన్

వేదికగా నిర్వహించిన ఈ సమావేశంలో రష్యా భద్రతామండలి సెక్రటరీ సెర్గీ షోయగు, క్రిమిన్ సహాయకుడు యూరి ఉషకోవ్ పాల్గొన్నారు. రష్యా చమురు కొనుగోళ్లతో భారత్‌పై అమెరికా అధిక సుంకాలు వధించిన వేళ దోవల్ మాస్కో పర్యటనకు ప్రాధాన్యత సంతరించుకుంది. మరోవైపు రష్యా అధినేత పుతిన్‌తో ప్రధాని షోన్‌లో మాట్లాడిన విషయం తెలిసిందే. ఈ ఏడాదిలో స్వదేశంలో భారత్, రష్యా 23వ వార్షిక సమావేశం నిర్వహించేందుకు సిద్ధంగా ఉన్నామని చెప్పిన మోడీ.. ఉక్రెయిన్ యుద్ధం పురోగతి విషయమై రష్యా అధ్యక్షుడికి ధన్యవాదాలు తెలిపారు. ‘స్నేహితుడు పుతిన్‌తో సంభాషణ సమగ్రంగా, ఉపయోగకంగా సాగింది. ఉక్రెయిన్ యుద్ధం తాజా అవ్‌డేట్స్ విషయంలో ఆయనకు షోన్‌లోనే ధన్యవాదాలు తెలియజేశాను. భారత్, రష్యాల మధ్య ద్వైపాక్షిక సంబంధాల పురోగతిపై కూడా ఇద్దరం చర్చించాం. అంతేకాదు రష్యాతో వ్యూహాత్మక భాగస్వామ్యాన్ని మరింత బలోపేతం చేసుకునే విషయంలో కట్టుబడి ఉన్నామని పుతిన్‌తో చెప్పాను. ఈ ఏడాది చివర్లో పుతిన్‌ను భారత్‌కు ఆహ్వానించనున్నాను’ అని మోడీ తన ట్వీట్‌లో పేర్కొన్నారు. రష్యా, ఉక్రెయిన్ యుద్ధంపై మరోసారి భారత్ తటస్థ వైఖరిని మోడీ స్పష్టం చేశారు. ఇరు దేశాధినేతలు చర్చించుకొని.. శాంతియుతంగా సమస్యను పరిష్కరించుకోవాలని ఆయన సూచించారు.

పిల్లల సమక్షంలో ప్రధాని రక్షాబంధన్

న్యూఢిల్లీ: ప్రధాని మోడీ రక్షా బంధన్ వేడుకలను విద్యార్థులు, ఆధ్యాత్మిక సంస్థ బ్రహ్మకుమారి సభ్యులతో కలిసి జరుపుకొన్నారు. దిల్లీలోని ప్రధాని నివాసంలో శనివారం పలువురు విద్యార్థులు, బ్రహ్మకుమారి సభ్యులు

మోడీకి రాఫీ కట్టారు. అనంతరం వారితో మోడీ ముచ్చటించారు. ఈ ఘోషేలు సామాజిక మాధ్యమాలలో వైరల్‌గా మారాయి. గతేడాది ప్రధాని ఇలాగే స్కూల్ విద్యార్థులనుతో రాఫీ కట్టించుకున్నారు. అంతకుముందు రాఫీ పండుగను పురస్కరించుకొని ప్రజలు మోడీ శుభాకాంక్షలు తెలియజేశారు. ‘సోదర సోదరీమణుల మధ్య అపరిమిత ప్రేమకు ప్రతీక ఈ రక్షా బంధన్. ప్రజంతా ఆనందంగా ఉండాలని ఆకాంక్షిస్తున్నా’ అంటూ మోడీ ఎక్స్‌లో పోస్టు చేశారు.



సేవింగ్స్ ఖాతా బ్యాలెన్స్ 50 వేలు

ఐసీఐఐసి బ్యాంక్ నిర్ణయం

న్యూఢిల్లీ, ఆగస్ట్ 9: ప్రైవేట్ రంగానికి చెందిన ఐసీఐఐసి బ్యాంక్ తన సేవింగ్స్ ఖాతాల కనీస సగటు- బ్యాలెన్స్ నిబంధనల్లో భారీ పెంపు చేస్తున్నట్లు ప్రకటించింది. ఆగస్టు 1 నుంచి అమల్లోకి వచ్చే ఈ మార్పు మెట్రో, అర్బన్, సెమి-అర్బన్, గ్రామీణ బ్రాంచ్‌ల ఖాతాదారులందరిపై ప్రభావం చూపనుంది. ఈ పెంపుతో దేశీయ బ్యాంకులలో అత్యధిక ‘కనీస సగటు బ్యాలెన్స్’ ఐసీఐఐసి బ్యాంక్‌దే అవుతోంది. కొత్తగా సవరించిన నిబంధనల ప్రకారం.. మెట్రో, అర్బన్ ప్రాంతాల ఖాతాదారులు సగటు-న 50,000 కనీస నిల్వ ఉంచాలి. ఇది ఇంతకు ముందు ఉన్న 10,000 నుంచి 50,000కు పెరగడంతో.. ఐదు రెట్లు పెరిగినట్లే. సెమి-అర్బన్ బ్రాంచ్‌లలో కనీస బ్యాలెన్స్ 5,000 నుంచి 25,000కు పెరిగింది. అలాగే గ్రామీణ బ్రాంచ్‌లలో మాత్రం 2,500 నుంచి 10,000కు పెంచారు. ఇకపోతే, దేశంలోనే అతిపెద్ద బ్యాంకు స్టేట్ బ్యాంక్ ఆఫ్ ఇండియా 2020లోనే మినిమమ్ బ్యాలెన్స్ నిబంధనను పూర్తిగా రద్దు చేసింది. హెచ్‌డిఎఫ్ బ్యాంక్ మెట్రో, అర్బన్‌లో 10,000, సెమి-అర్బన్‌లో 5,000, గ్రామీణ బ్రాంచ్‌లలో 2,500గా ఉంచింది. బ్యాంకులు తమ రోజువారీ కార్యకలాపాలు, పెట్టుబడుల ఖర్చులను తీర్చుకునేందుకు మినిమమ్ బ్యాలెన్స్ నిబంధనలను అమలు చేస్తాయి. ఈ పరిమితి కంటే తక్కువ నిల్వ ఉంచిన ఖాతాదారులపై జరిమానాలు కూడా వేస్తుంటాయి. ఐసీఐఐసి బ్యాంక్ కూడా ఆగస్టు 1 నుంచి కొత్త నిబంధన అమలులోకి వచ్చిన తర్వాత సవరించిన ఫీజు చార్జ్ ప్రకారం జరిమానాలు విధించనుంది.

రెండు కేటగిరీలుగా వేతనాలు

సిసీ కార్మికుల వేతనాల పెంపుపై స్పష్టత

యాక్టీవ్ ప్రాడ్యూసర్స్ మీడియా సమావేశం

హైదరాబాద్,ఆగస్టు 9 : తెలుగు సిసీ పరిశ్రమలో కార్మికుల వేతనాల పెంపు అంశంపై గత కొంతకాలంగా నెలకొన్న సంది్భతకు నిర్మాతలు తెరదించారు. వేతనాలను పెంచేందుకు తాము సిద్ధం ఉన్నామని, అయితే కొన్ని షరతులు వర్తిస్తాయని స్పష్టం చేశారు. శనివారం ఫిల్మ్ ఛాంబర్‌లో యాక్టివ్ ప్రొడ్యూసర్స్ మీడియా సమావేశం నిర్వహించి, తమ ప్రతిపాదనలను వెల్లడించారు. ఈ సమావేశంలో నిర్మాతలు రెండు రకాల వేతన పెంపు విధానాలను ప్రకటించారు. రోజుకు రూ. 2000 లేదా అంతకంటే తక్కువ వేతనం తీసుకునే కార్మికులకు మొదటి ఏడాది 15 శాతం, రెండవ ఏడాది 5 శాతం, మూడవ ఏడాది మరో 5 శాతం చొప్పున వేతనం పెంచడానికి సుముఖత వ్యక్తం చేశారు. అదేవిధంగా, రోజుకు రూ. 1000 లేదా అంతకన్నా తక్కువ వేతనం పొందుతున్న కార్మికులకు మొదటి ఏడాది 20 శాతం, మూడవ ఏడాది 5 శాతం పెంచునుట్లు తెలిపారు. అయితే, వీరికి రెండవ ఏడాది వేతన పెంపు ఉండదని స్పష్టం చేశారు. ఈ వేతన పెంపు వెంటనే అమల్లోకి రాదని, దీనికి ఒక ముఖ్యమైన షరతు విధించినట్లు ఫిల్మ్ ఛాంబర్ సెక్రటరీ దామోదర్ ప్రసాద్ తెలిపారు. నిర్మాతలు ఇప్పటికే ఫెడరేషన్ ముందు ఉంచిన కొన్ని నిబంధనలకు వారు అంగీకారం తెలిపితేనే ఈ కొత్త వేతనాలు అమలవుతాయని ఆయన స్పష్టం చేశారు. ఈ నిర్ణయంతో బంతి ఫెడరేషన్ కోర్టులోకి వెళ్లినట్లయింది. ఈ మీడియా సమావేశంలో ప్రముఖ నిర్మాతలు విశ్వప్రసాద్, నాగవంశీ, మైత్రీ మామిడి మేకర్స్ సమీప్, సుధాకర్ చెరుకూరి, రాధామోహన్, సాహు గారపాటి, ఎన్.కె.ఎస్, బాపినీడు, చెర్రి తదితరులు పాల్గొన్నారు. మరోవైపు టూలిప్‌డ్ సిసీ కార్మికుల వేతనాల పెంపు అంశంలో తనపై జరుగుతున్న ప్రచారాన్ని మెగాస్టార్ చిరంజీవి తీవ్రంగా ఖండించారు. ఫిలిం ఫెడరేషన్ ప్రతినిధులతో సమావేశంలో, సిసీ కార్మికులకు 30 శాతం వేతనాలు పెంపుపై తాను హామీ ఇచ్చినట్లు వస్తున్న వార్తల్లో ఎలాంటి నిజం లేదని స్పష్టం చేశారు. ఈ మేరకు ఆయన శనివారం ఓ అధికారిక ప్రకటన విడుదల చేశారు. ఫిలిం ఫెడరేషన్‌కు చెందిన కొందరు సభ్యులు తనను కలిశారనీ... వారి డిమాండ్లకు తాను అంగీకరించి, షూటింగ్స్ త్వరలో ప్రారంభిస్తానని హామీ ఇచ్చాననీ... మీడియాలో తప్పుడు ప్రచారం చేస్తున్న విషయం తన దృష్టికి వచ్చిందని చిరంజీవి తన ప్రకటనలో తెలిపారు. “నేను ఫెడరేషన్ నుంచి ఎవరినీ కలవలేదు. అసలు వాస్తవాలు వెల్లడించడానికి ఈ ప్రకటన చేస్తున్నాను” అని ఆయన స్పష్టం చేశారు. ఇది మొత్తం పరిశ్రమకు సంబంధించిన సమస్య అని, ఏ ఒక్క వ్యక్తి ఏకపక్షంగా హామీలు ఇచ్చి పరిష్కరించలేరని ఆయన అభిప్రాయపడ్డారు. తెలుగు చలనచిత్ర పరిశ్రమకు ఫిలిం ఛాంబర్ అత్యున్నత సంస్థ అని, ఆ సంస్థ మాత్రమే కార్మిక సంఘాలతో, ఇతర భాగస్వాములతో చర్చలు జరిపి న్యాయమైన పరిష్కారం కనుగొంటుందని చిరంజీవి వివరించారు. అలాంటి పరిష్కారం లభించే వరకు ఇలాంటి నిరాధారమైన, దురుద్దేశపూర్వకమైన ఆరోపణలు చేయడం సరికాదని ఆయన హితవు పలికారు. పరిశ్రమలో గందరగోళం సృష్టించే ఇలాంటి కథనాలను తాను తీవ్రంగా ఖండిస్తున్నానని చిరంజీవి తన ప్రకటనలో తేల్చిచెప్పారు.

సాంతూళ్లకు నగరవాసులు

హైదరాబాద్-విజయవాడ ట్రాఫిక్ మాయం

జాతీయ రహదారిపై పెద్ద సంఖ్యలో వాహనాలు

కిలోమీటర్ల మేరా బారులు తీరిన వాహనాలు

తీవ్ర ఇబ్బందులు పడుతున్న ప్రయాణీకులు

హైదరాబాద్ : రాష్ట్రీ పౌరమి పండగను కుటుంబ సభ్యులతో కలిసి జరుపుకునేందుకు నగరవాసులు పెద్ద సంఖ్యలో సాంతూళ్లకు బయలుదేరడంతో హైదరాబాద్-విజయవాడ జాతీయ రహదారి వాహనాలతో కిక్కిరిసిపోయింది. పండగ రద్దీ కారణంగా శనివారం ఉ దయం నుంచే రహదారిపై వాహనాల రాకపోకలకు తీవ్ర అంతరాయం ఏర్పడింది.హైదరాబాద్ నగర శివార్లలోని వసస్థలిపురం, భాగ్యలత, హయత్‌నగర్, అబ్దుల్లాపూర్‌మెట్ ప్రాంతాల్లో పరిస్థితి తీవ్రంగా ఉంది. ఒక్కసారిగా వేల సంఖ్యలో వాహనాలు రోడ్లపైకి రావడంతో ప్రధాన రహదారితో పాటు సర్కిసు రోడ్లు కూడా వాహనాలతో నిండిపోయాయి. కిలోమీటర్ల కొద్దీ వాహనాలు బారులు తీరడంతో ట్రాఫిక్ నెమ్మదిగా కదులుతోంది. మరోవైపు, ఉప్పల్ రింగ్ రోడ్డు వద్ద కూడా ఇదే తరహా పరిస్థితి నెలకొంది. పండగ రద్దీ కారణంగా ఇక్కడ ట్రాఫిక్ దాదాపుగా స్తంభిల్చిపోవడంతో, వాహనాలు ముందుకు కదలలేని దుస్థితి ఏర్పడింది. ఈ ఊహించని ట్రాఫిక్ జామ్ వల్ల గంటల తరబడి ప్రయాణం సాగుతుండటంతో ప్రయాణీకులు తీవ్ర అసహనానికి గురవుతున్నారు. తమ గమ్యస్థానాలకు సకాలంలో చేరుకోలేకపోతున్నామని ఆవేదన వ్యక్తం చేస్తున్నారు.

పోకిరీల బెండు తీస్తున్న షీటీమ్స్

న్యూఢిల్లీ,ఆగస్టు9 : ఆదాళ్ల జోలికి వస్తే తోలు తీస్తామంటున్నారూ హైదరాబాద్ షీ టీమ్స్. నిత్యం పబ్లిక్ ప్లేసుల్లో మారు వేపాల్లో గస్తీ కాస్తూ ఆకతాయిలను అదుపులోకి తీసుకుంటున్నారు. తాజాగా మహిళలను పబ్లిక్ ప్రదేశాల్లో వేధించిన 33 మందిని సైబరాబాద్ షీ టీమ్స్ అరెస్ట్ చేశాయి. ఆగస్టు 3 నుంచి 8వ తేదీ వరకు ప్రత్యేక డ్రైన్‌లో ఈ అరెస్టులు జరిగాయి. వివిధ సోర్సుల ద్వారా మహిళల నుంచి వచ్చిన 25 ఫిర్యాదులకు షీ టీమ్స్ తక్షణమే స్పందించి చర్యలు చేపట్టాయి. అంతే కాకుండా, కాపురంలో విభేదాలతో సతమతం అవుతున్న 21 జంటలకు ఫ్యామిలీ కౌన్సిలింగ్ సెంటర్లలో కూర్చోబెట్టి మాట్లాడి, సమస్యలు పరిష్కరించే ప్రయత్నం చేశారు. జూలై నెలలో మాత్రమే షీ టీమ్స్ 49మందిని అరెస్ట్ చేశారు. 48 పెట్టి కేసులు నమోదు చేసి, అందరికీ కౌన్సిలింగ్ ఇచ్చారు. మహిళా బాధితుల నుంచి 30 ఫిర్యాదులు అందుకుని.. వాటిపై తక్షణ చర్యలు చేపట్టారు. మహిళలు, బాలికల భద్రత కోసం 64 అవగాహన కార్యక్రమాలు నిర్వహించారు. సైబరాబాద్ ఉమెఎ చిల్డ్రన్ సేఫ్టీ వింగ్‌లో 5 కౌన్సిలింగ్ సెషన్లు కూడా ఏర్పాటు చేశారు. సైబరాబాద్ షీ టీమ్స్ 24 గంటలూ అప్రమత్తంగా ఉంటూ.. మహిళల భద్రత కోసం కట్టుబడి ఉన్నాయని అధికారులు వివరించారు. ఎలాంటి సమస్యలూ ఉన్నా మహిళలు నిరభ్యంతరంగా షీ టీమ్స్‌ను సంప్రదించాలని.. కోరితే వారి వివరాలు కచ్చంగా ఉంచుతామని తెలిపారు.

గోవాలో తెలుగు జంటపై దాడి

హైదరాబాద్,ఆగస్టు9 : గోవాలో మరో దారుణం చోటుచేసుకుంది.. గోవా విపరీత యాత్రలో ఉన్న హైదరాబాద్‌కు చెందిన ఓ జంటపై వనాజీ బస్‌స్టాండ్ వద్ద దాడి జరిగింది. బైక్ ఆద్దె విషయంలో జరిగిన చిన్నపాటి వివాదం ఘర్షణకు దారి తీసింది. పరుసగా సెలవులు రావడంతో.. హైదరాబాద్ కు చెందిన ఈ జంట గోవాలో గడిపేందుకు వెళ్లారు. అక్కడ ప్రయాణానికి బైక్ అద్దెకు తీసుకున్నారు. ఒప్పుందం ప్రకారం.. బైక్‌ను సమయానికి తిరిగి అప్పగించినప్పటికీ.. బైక్ అద్దెకు ఇచ్చినవాళ్లు అదనంగా రూ. 200 చెల్లించాలంటూ డిమాండ్ చేశారు. దీంతో ఎందుకు చెల్లించాలంటూ వారు.. బైక్ అద్దెకు ఇచ్చిన వారిని ప్రశ్నించారు. ఈ విషయంలో ఇరువురు మధ్య వాగ్వాదం తలెత్తింది.. ఈ క్రమంలో వనాజీ బస్‌స్టాండ్ సమీపంలో ఉన్న కొంతమంది బైక్ అద్దెకు ఇచ్చే వ్యక్తులు గుంపుగా వచ్చి జంటపై దాడికి పాల్పడ్డారు. దాడిలో హైదరాబాద్ వ్యక్తి తలకు గాయాలపాలయ్యారు. గర్భిణి అయిన మహిళాకు ముఖం తీవ్రంగా ఉబ్బిపోయింది. గాయాలైన జంటను వెంటనే గోవా మెడికల్ కాలేజ్‌కి తరలించారు. ఘటనపై స్థానిక పోలీసులు కేసు నమోదు చేసి దర్యాప్తు చేపట్టారు. ఇలాంటి ఘటనలు గోవాలో పర్యాటకుల భద్రతపై ప్రశ్నలు రేపుతున్నాయి. పోలీసులు పూర్తి విచారణ జరిపి బాధ్యులపై కఠిన చర్యలు తీసుకోవాలని బాధితుల కుటుంబసభ్యులు డిమాండ్ చేస్తున్నారు. గతంలో కూడా గోవాలో జరిగిన గొడవలో ఏపీకి చెందిన ఓ యు-వకుడు మరణించిన విషయం తెలిసిందే.. ఇలాంటి ఘటనల నేపథ్యంలో గోవాకు వెళ్లే వారు అప్రమత్తంగా ఉండటం మంచిదని పోలీసులు చెబుతున్నారు.

భారీ వర్షాలకు హైదరాబాద్ అస్తవ్యస్తం

చెరువులను తలపిస్తున్న రహదారులు

నిండుకుండలా హిమాయత్‌సాగర్

5 గేట్లు ఎత్తి దిగువకు నీటిని విడుదల

తెలంగాణకు ఐఎండీ బిగ్ అల్ట్ర్..

మరో 4 రోజులు భారీ వర్షాలు

హైదరాబాద్,ఆగస్టు9 : కనీవినీ ఎరగని వర్షం. ఈ మధ్యకాలంలో ఇలాంటి వర్షాన్ని మేము చూడలేదని ప్రజలు చెబుతున్నారు. దాదాపు సాయంత్రం 6.30 గంటలకు ప్రారంభమైన వర్షం... ఆ తర్వాత తీవ్ర రూపం దాల్చింది. కేవలం రెండు గంటల్లో నగర వ్యాప్తంగా సగటున 11 సెంటీమీటర్ల వర్షపాతం సమోదు అయింది. దీంతో ఉద్యోగాలు, ఇతరత్రా పనులపై బయటకు వెళ్లినవారికి మొన్నటి రాత్రి కాళ రాత్రి అనే చెప్పాలి. రోడ్డుపై ప్రయాణించిన వారికి పట్టవగలే చుక్కలు కనిపించాయి. గత రెండు మూడేళ్లలో ఈ రేంజ్ వర్షం పడలేదని వాతావరణ శాఖ తెలిపింది. హైదరాబాద్ లో క్లౌడ్ బరన్స్ కావడంతో ఒక్కసారి వర్షం పడింది. ఇక రాజధానిలో నాలాల కెపాసిటీ 2 సెంటిమీటర్ల వర్షం వరకు తట్టుకునేలా ఉన్నాయి. ఇప్పటికీ వాటిని ఎక్స్ పాండ్ చేయలేదు. ఒక మొన్న గురువారం ఒక్కసారిగా అది కూడా కేవలం రెండు గంటల వ్యవధిలో 10 సెం.మీ వర్షపాతం సమోదు కావడంతో రోడ్లన్ని నదులను తలపించాయి. ముఖ్యంగా ఆమీర్ పేట మెట్రో కింద బస్సులు మునిగిపోయేంత నీళ్లు చేరాయి. ఒక్క ఆమీర్ పేట మాత్రమే కాదు.. యూసుఫ్ గూడ, జూబ్లీహిల్స్, మల్క్ పేట, కందికల్ గేట్, రాజన్నబావి, హైబక్ సిటీ, ఛత్రినాక, అంబర్ పేట, గాంధీ నగర్, సికింద్రాబాద్ సహా పలు ప్రాంతాల్లో లోతట్టు ప్రాంతాలు మునిగిపోయాయి. ఇక బయటకు వాహనాలపై వెళ్లిన టూ వీల్స్ వాళ్లకు చుక్కలు కనిపించాయనే చెప్పాలి. చాలా మంది బండ్ల సైలెన్సర్ లోకి నీళ్లు చేరడంతో బండి ముందుకు పోలేని పరిస్థితులు నెలకున్నాయి. దీంతో కొంత మంది బండ్లను ఆక్కడే ఒడలేసి ఆటోలను, క్యాబ్ లను ఆశ్రయించి బతుకుజీవుడా అంటూ ఇంటికి చేరారు.



ఓట్ల చోరీ ఆరోపణలపై అఫిడెవిట్ ఏది?

లిఖితపూర్వక రాహుల్ ఎందుకు ఇప్పలేదు.. ఎన్నికల సంఘంపై రాహుల్‌కు నమ్మకంలేదు
లలాంటిప్పుడు పదవులకు రాజీనామా చేయండి.. బీజేపీ జాతీయ అధికార ప్రతినిధి గౌరవ్ భాటియా
న్యూఢిల్లీ : ఓట్ల చోరీ ఆరోపణలపై లోక్‌సభ ప్రతిపక్ష నేత రాహుల్ గాంధీ లిఖితపూర్వక అఫిడవిట్‌?ను ఇవ్వనందుకు బీజేపీ తీవ్రంగా విమర్శించింది. ఎన్నికల సంఘంపై రాహుల్? గాంధీకి నమ్మకం లేకపోతే తన పదవికి రాజీనామా చేయాలని పేర్కొంది. కాంగ్రెస్ అగ్రనాయకురాలు సోనియా గాంధీ, ఎంపీ ప్రియాంక గాంధీ వాదా కూడా ఈసీపై నమ్మకం లేకుంటే తమ పదవులకు రాజీనామా చేయాలని బీజేపీ జాతీయ అధికారి ప్రతినిధి గౌరవ్ భాటియా అన్నారు. దిల్లీలోని బీజేపీ ప్రధాన కార్యాలయంలో నిర్వహించిన విలేకరుల సమావేశంలో ఈ మేరకు వ్యాఖ్యలు చేశారు. ‘రాహుల్ గాంధీ మీడియా ముందుకు వచ్చి నిరాధారమైన ఆరోపణలు చేస్తారు. కానీ రాజ్యంగబద్ధమైన సంస్థ సాక్ష్యాలు, లిఖితపూర్వక ప్రకటన అడిగితే నిరాకరిస్తారు. అలాగే ఎన్నికల సంఘం నిజాయితీపై ఎలాంటి సందేహం లేదని, సంవత్సరాలుగా నిష్పక్షపాత సంస్థగా పేరు తెచ్చుకుందని సుప్రీం కోర్టు గమనించింది(గతంలోని సుప్రీం కోర్టు తీర్పులను ప్రకారం). రాహుల్ గాంధీ మీకు ఎన్నికల సంఘం, సుప్రీం కోర్టు వ్యాఖ్యలపై నమ్మకం లేకపోతే ఒక పని చేయండి. ముందుగా మీరు లోక్‌?సభ సభ్యత్వానికి రాజీనీమా చేయండి. ప్రియాంక గాంధీ, సోనియా గాంధీ కూడా రాజీనామా చేయండి. ఎందుకంటే మీరు ఎన్నికల సంఘంపై ప్రశ్నలు లేవనెత్తుతున్నారు’ అని భాటియా అన్నారు.రాహుల్ గాంధీ ఓటు ఛోరీ వాదనను అబద్ధమని భాటియా అభివర్ణించారు. అశాంతికర శక్తి రాహుల్ ఇప్పుడు విధ్వంసకుడుగా మారాడని అన్నారు. ఆయన రాజ్యాంగాన్ని భారత ప్రజాస్వామ్యాన్ని ధ్వంసం చేయాలని చూస్తున్నారని ఆరోపించారు. ఈసీ అధికారులను బెదిరించడం ద్వారా రాజ్యాంగ సంస్థలపై యుద్ధం మొదలుపెట్టారని భాటియా విమర్శించారు. ఇక కాంగ్రెస్ పాలిత కర్ణాటక, తెలంగాణ, హిమాచల్ ప్రదేశ్ ముఖ్యమంత్రులు కూడా రాజీనామా చేయాలని గౌరవ్ భాటియా అన్నారు. ఎందుకంటే వారి పార్టీ ప్రధాన నాయకులకు ఎన్నికల సంఘంపై నమ్మకం లేదని అన్నారు. మీకు అనుకూలంగా ఉంటే ఆమోదిస్తారు, అసౌకర్యంగా ఉంటే తిరస్కరించి ఎన్నికల సంఘంపై ఆరోపణలు చేస్తారని ఆరోపించారు. అశాంతికి వనిచేయవని అని అన్నారు.బిహార్? ఎన్నికల్లో ఓటమి భయంతోనే రాహుల్ గాంధీ ఓట్ల చోరీ ఆరోపణలు చేస్తున్నారని కేంద్ర మంత్రి ప్రతాప్?రావు జాడవ్ అన్నారు. సాంబా జిల్లాలో సిందూర్ మహా రక్తదానీ అనే కార్యక్రమాన్ని జాడవ్ ప్రారంభించారు. అనంతరం మీదయాతో మాట్లాడుతూ ఈ మేరకు వ్యాఖ్యలు చేశారు. ‘భారత్ ప్రజాస్వామ్య పాలనలో ఉందని, ఎన్నికల సంఘం దానికి ముఖ్యమైన సంఘం. ఎవరైనా తమకు న్యాయం జరగదంటే లేదని భావిస్తే, వారు సుప్రీం కోర్టును ఆశ్రయించవచ్చు. ఎన్నికలు నంఘం అభిదగ్గో సమర్పించమని అడిగితే పార్లమెంట్‌లో ప్రయాణం చేసానని చెబుతున్నారు. ఆయన స్వయంగా తనను తానే ఇబ్బందుల్లోకి నెట్టుకున్నారు. లోక్‌సభ ఎన్నికల్లో మహారాష్ట్ర నుంచి కాంగ్రెస్ ఎక్కువ సీట్లు గెలిచినప్పుడు ఈసీ ప్రతసించారు. కానీ అసెంబ్లీ ఎన్నికల్లో ఓడిపోయాక ఆరోపణలు మొదలుపెట్టారు’ అని జాధవ్ విమర్శించారు...



పర్కటించారు మంత్రులు పొన్నం ప్రభాకర్, వివేక్ వెంకట్ స్వామి. భారీ వర్షం వచ్చినప్పుడు తమ ఇళ్లలోకి నీళ్లు వస్తున్నాయని మంత్రుల దృష్టికి తీసుకొచ్చిన స్థానికులు. ఓ బాధితుడు మంత్రి వివేక్ కాళ్ళు పట్టుకుని తమను ఆదుకోవాలని ప్రాధేయపడ్డాడు. నాలులు పునః నిర్మాణం ,అభివృద్ధి పనులు, డ్రైనేజీ లో సిల్ట్ తొలగింపు పనులు పూర్తి చేయడానికి అనుమతులు వచ్చాయని స్థానికులకు తెలిపారు మంత్రులు. పనులు జరిగేటప్పుడు ట్రాఫిక్ ఇబ్బందులు లేకుండా స్థానికులు సహకరించాలనీ కోరారు మంత్రులు.భవిష్యత్తులో ఎలాంటి ఇబ్బందులు కలగకుండా శాశ్వత పరిష్కారం చేస్తున్నామని చెప్పారు. మూసీ పరివాహక ప్రాంతాల్లో భారీ వర్షాల వలన మూసీ నదికి వరద పోటెత్తుతుంది. మరోవైపు మూసీ నది పరివాహక ప్రాంతాల్లో ఉన్న హైదరాబాద్ జంట జలాశయాల్లో ఒకటైన హిమాయత్ సాగర్ లో అంతకుంతకు నీటి మట్టం పెరుగుతుంది. జలాశయాల్లో నీటిమట్టం పెరగడంతో అప్రమత్తమైన అధికారులు నిన్ను నాలుగు గేట్లు ఒక ఫీట్ ఎత్తి నీటిని దిగువకు విడుదల చేశారు.బదో గేట్ కూడా ఎత్తి నీటి నీటి విడుదలను కొనసాగిస్తున్నారు. వరద నీరు హిమాయత్ సాగర్ ఔటర్ రింగ్ రోడ్డు సర్కిస్ రోడ్డుపై నుండి వెళ్తుండడంతో రాకపోకలు నిలిపివేశారు. రాజేంద్రనగర్ నుంచి అప్పా జంక్షన్ వెళ్లేవారు, అప్పా జంక్షన్ నుంచి రాజేంద్రనగర్ వచ్చేవారు బండ్లగూడ, కిస్సత్‌పూర్ బుద్దెలో నుంచి వెళ్లాలని పోలీసులు సూచించారు. వరద నీరు ప్రవహిస్తున్న ప్రాంతంలో హిమాయత్ సాగర్ పరివాహక ప్రాంతాల వద్ద కూడా సెల్ఫీలు దిగడానికి ప్రజలు రావాద్దని పోలీసులు సూచిస్తున్నారు.దీంతో మూసీ పరివాహక ప్రాంతాల్లోని ప్రజలను అప్రమత్తం చేశారు. చాలా యేళ్లు తర్వాత హిమాయత్ సాగర్ ఫుల్ ట్యాంక్ లెవెల్ కు చేరుకుంది. అటు మూసీ పరివాహక ప్రాంతాల్లోని ప్రజలను ప్రభుత్వం అప్రమత్తం చేసింది. అటు హిమాయత్ సాగర్, మూసీ, ట్యాంక్ బండ్ పరివాహక ప్రాంతాల్లో ప్రభుత్వం రెడ్ అలర్ట్ జారీ చేసింది. ఈ నేపథ్యంలో మళ్లీ భారీ వర్షాలు పడితే.. లోతట్టు ప్రాంతాల ప్రజలు బిక్కు బిక్కు అనాల్సిందే.

ఇండియా ఎవరి ముందూ తలవంచదు

కేంద్రమంత్రి పీయూష్ గోయల్

న్యూఢిల్లీ,ఆగస్టు9 : సుంకాల పేరుతో లొంగదీసుకోవాలనుకుంటున్న అమెరికా అధ్యక్షుడు డొనాల్డ్ ట్రంప్ ప్రయత్నాలును భారత్ సమర్థంగా తిప్పికొడుతోంది. రష్యా నుంచి చమురు కొనుగోలు చేస్తున్నందుకు ఇప్పటికే 50 శాతం టారిఫ్స్ ట్రంప్ విధించగా, ఎవరి దగ్గర దిగుమతి చేసుకోవాలో అమెరికా నిర్దేశించలేదని భారత్ ఇప్పటికీ స్పష్టం చేసింది. ఇప్పుడు ఇండియా ఎవరి ముందు తలవంచదని తేల్చిచెప్పింది. ట్రంప్?కు మరోసారి పరోక్షంగా గట్టి సమాధానం వంటిది! ఈ మేరకు ఇటీవల జరిగిన బిజినెస్ టుడే ఇండియావీ100 సమ్మిట్‌లో పాల్గొన్న కేంద్ర మంత్రి పీయూష్ గోయల్, ఇండియా ఎవరి ముందు తలవంచదని వ్యాఖ్యానించారు. ప్రపంచ వాణిజ్య సమూహాలతో భారత్ భవిష్యత్తు సంబంధాలు చాలా బలంగా, ఆత్మవిశ్వాసంతో ఉన్నాయని తెలిపారు. ఏటా ఆరున్నర శాతం వృద్ధి చెందుతుందని, మరింత వేగవంతంగా వృద్ధి చెందడానికి సిద్ధంగా ఉన్నామని చెప్పారు.గత సంవత్సరం కంటే ఈ ఏడాది భారత్ ఎక్కువ ఎగుమతులు చేస్తుందనే నమ్మకం ఉందని తెలిపారు. వాణిజ్య అడ్డంకులను ఎదుర్కోవడానికి ఇప్పటికే చర్యలు సిద్ధంగా ఉన్నాయని తెలిపారు. నాలుగు దేశాల (యూరోపియన్ ట్రీ ట్రేడ్ అసోసియేషన్) కూటమితో జరిగిన చర్యలను గుర్తుచేసుకుంటూ, భారత్?ది నాలుగు డ్రీలియన్ల డాలర్ల ఆర్థిక వ్యవస్థగా తెలిపారు. ప్రపంచంలోనే అత్యంత వేగంగా అభివృద్ధి చెందుతున్న పెద్ద ఆర్థిక వ్యవస్థ మనదేనని తెలిపారు. భారత్?లో యువ శక్తి ఉందని అన్నారు. %జుఘీనా% దేశాలు భారత్?లో 100 బిలియన్ డాలర్ల పెట్టుబడి పెట్టడానికి అంగీకరించాయని కేంద్రమంత్రి వెల్లడించారు. దీని ద్వారా 10 లక్షల ప్రత్యక్ష ఉద్యోగాలు, మొత్తం 50 లక్షల ఉద్యోగాలు సృష్టిస్తామని తెలిపారు. అక్టోబర్ 1 నుంచి %జుఘీనా% ఒప్పుందం అమలులోకి రానుందని ప్రకటించారు. తక్కువ నుంచి నాలుగు దేశాల మధ్య వాణిజ్యం మరింత సులువుగా మారుతుందని తెలిపారు. దేశాల టారిఫ్స్, సాంక్ష్కన్య కారణంగా వాణిజ్యంలో డీ గ్లోబలైజేషన్ అవుతోందని వస్తున్న వార్తలను ఆయన ఖండించారు. ఇండియా ఎగుమతులు, దిగుమతులపై ఎవరూ ప్రభావం చూపలేరని తెలిపారు. భారత్ ఎవరి మందు తలవంచదని స్పష్టం చేశారు. దేశ కరెన్సీ, విదేశీ మారక నిల్వలు, స్టాక్ మార్కెట్లు బలంగా ఉన్నాయని తెలిపారు. సవాళ్ల సమయాల్లో భారత్ ఎల్లప్పుడూ విజయం సాధిస్తుందని అన్నారు. ప్రధానమంత్రి నరేంద్ర మోదీ వంటి ఉన్నత నాయకుడి నేతృత్వంలోని దేశం నేడు బలంగా, గౌరవంగా ఉందని తెలిపారు.

మల్టీవిటమిన్ టాబ్లెట్లతో లివర్ కు ముప్పు!



ఈ కాలంలో ఆరోగ్యంపై ప్రజలలోని అవగాహన పెరిగినప్పటికీ కొన్ని పొరపాట్లు అనారోగ్యానికి దారితీస్తున్నాయి. ముఖ్యంగా మల్టీవిటమిన్ టాబ్లెట్స్ వాడకంలో అప్రమత్తత అవసరం. నేటి కాలంలో అధిక శాతం మంది వివిధ రకాల విటమిన్లు, ఖనిజాల లోపంతో బాధపడుతున్నారు. వైద్యులు మల్టీవిటమిన్లు తీసుకోవాలని సిఫార్సు చేస్తున్నారు, ఎందుకంటే ఇది ఈ లోపాన్ని నిర్వహించడానికి సహాయపడుతుంది. అయితే, ఈ మల్టీవిటమిన్లు వేర్వేరు వ్యక్తులను వివిధ మార్గాల్లో ప్రభావితం చేస్తాయి. శరీరానికి మంచివేనని భావించి వైద్యుల సలహా లేకుండానే రోజూ తీసుకుంటే కొన్నిసార్లు లివర్ పై ప్రతికూల ప్రభావం చూపే అవకాశముంటుంది.

కొంతమందిలో, మల్టీవిటమిన్లు శరీరంలో తలెత్తిన విటమిన్, మినరల్స్ కొరత తీర్చడంలో సహాయపడతాయి. మరికొందరిలో ఇవి శరీరంలోని కొన్ని అవయవాలకు హాని కలిగించే ప్రమాదముంది. మల్టీవిటమిన్లు తీసుకోవడం వల్ల కొంతమందిలో కాలేయం దెబ్బతింటుంది. ఇవి కాలేయానికి హాని కలిగిస్తుందని సూచించే కొన్ని సంతకాలు ఇక్కడ ఉన్నాయి. **అలసట లేదా బలహీనత** విపరీతమైన అలసట కాలేయ ఒత్తిడికి సంతకం కావచ్చు. విటమిన్ ఎ, ఐరన్ లేదా నియోసినే అధికంగా ఉండటం వల్ల కాలేయం ఎక్కువగా పనిచేస్తుంది. అది శక్తి జీవక్రియను ప్రభావితం చేస్తుంది.

మూత్రం రంగు ముదురు గోధుమ రంగులోకి మారడం, మలం పాలిపోవడం పిత్త ప్రవాహంలో అంతరాయాన్ని సూచిస్తుంది. ఇది కాలేయ సమస్యలకు సంబంధించినది. విటమిన్ ఓవర్లోడ్ కారణంగా కాలేయ వాపు వల్ల ఇది సంభవించవచ్చు.

వికారం, జీర్ణ సమస్యలు కొన్ని విటమిన్లు అధికంగా తీసుకోవడం వల్ల కాలేయం, జీర్ణాశయంలోని పేగులు వికార కలిగిస్తాయి. తద్వారా వికారం, ఉబ్బరం లేదా అజీర్ణం ఏర్పడతాయి. మల్టీవిటమిన్ వేసుకోవడం ప్రారంభించిన తర్వాత ఈ లక్షణాలు కనిపిస్తే కాలేయం ఒత్తిడికి లోనవుతున్నట్టేనని తెలుసుకోవాలి.

దురద చర్మం (ప్రలటన్) కాలేయం పనిచేయకపోవడం వల్ల చర్మం కింద పిత్త లవణాలు పేరుకుపోతాయి. ఇది నిరంతర దురదకు దారితీస్తుంది. అధిక మోతాదులో నియోసినే, విటమిన్ ఎ లేదా ఐరన్ వంటి కాలేయ ఒత్తిడిని కలిగించే సప్లిమెంట్లను దీర్ఘకాలికంగా ఉపయోగించడం వల్ల సంభవించవచ్చు.

కడుపు నొప్పి లేదా అసౌకర్యం కాలేయం ఉదరం పైభాగంలో కుడివైపున ఉంటుంది. ఆ ప్రాంతంలో నొప్పి లేదా కడుపు నిండిన భావన కాలేయ వాపుకు సంతకం కావచ్చు.

కామెర్లు కాలేయం దెబ్బతిన్నాయని గుర్తించేందుకు కామెర్లు స్పష్టమైన సంతకం. ఇది రక్తంలో బిలిరుబిన్ పేరుకుపోవడం వల్ల వస్తుంది. కొన్ని మల్టీవిటమిన్లు, ముఖ్యంగా విటమిన్ ఎ, ఐరన్ లేదా మాలిక్ సాల్ లలో అధికంగా ఉండేవి కాలేయం విషపూరితం అయ్యేందుకు కారణం కావచ్చు.

విపరీతమైన గాయాలు లేదా రక్తస్రావం కాలేయం రక్తం గడ్డకట్టే కారకాల ఉత్పత్తికి సహాయపడుతుంది. అది దెబ్బతిన్నట్లయితే, మీకు సులభంగా గాయాలు లేదా ముక్కు నుండి రక్తం కారడం లేదా చిగుళ్ళ నుండి రక్తస్రావం జరగవచ్చు. విటమిన్ E అధిక మోతాదులో లేదా ఇతర పోషకాలతో సంకర్షణ చెందడం వల్ల కాలేయ పనితీరు దెబ్బతింటుంది.

45 ఏళ్లు దాటిన ప్రతి ఐదుగురిలో ఒకరికి మధుమేహం

భారత్ లో మధుమేహం వేగంగా విస్తరిస్తోంది. 2019లో నిర్వహించిన ఒక అధ్యయనంలో 45 ఏళ్లు అంతకంటే ఎక్కువ వయసున్న వారిలో ప్రతి ఐదుగురిలో ఒకరు మధుమేహంతో జీవిస్తున్నట్లు గుర్తించారు. వారిలో కూడా ప్రతి ఐదుగురిలో ఇద్దరికి తమకు ఈ వ్యాధి ఉన్నట్లు తెలియదని ఈ అధ్యయనం పేర్కొంది. లాస్సెట్ గ్లోబల్ హెల్త్ జర్నల్ లో ఈ అధ్యయన వివరాలు ప్రచురితమయ్యాయి. భారత్ లో మధ్య వయస్కులు, వృద్ధుల్లో మధుమేహం కేసులు పెరుగుతున్నాయని ఈ అధ్యయనం పేర్కొంది. 2017-2019 మధ్య కాలంలో 45 ఏళ్లు, అంతకంటే ఎక్కువ వయసున్న 60 వేల మందిపై లాంగిట్యూడినల్ ఏజింగ్ స్టడీ ఇన్ ఇండియా (ఎల్ ఏఎస్ ఐ) ఒక సర్వే నిర్వహించింది. ఈ క్రమంలో గ్రామీణ ప్రాంతాలతో పోలిస్తే పట్టణ ప్రాంతాల్లో రెండు రెట్లు ఎక్కువగా డయాబెటిస్ బారిన పడుతున్నట్లు గుర్తించింది.



పానిక్ అటాక్ అంటే ఏంటి?

మనసు స్థిరంగా ఉండదు. క్షణానికో ఆలోచన మెదడును కుదిపేస్తుంది. ఊపిరి తీసుకునే వేగం పెరుగుతుంది. ఒక్కసారిగా గుండె దడదడలాడిపోతుంది. చనిపోతున్నామేమో అనే భయం. ఒకే సమయంలో ఇన్ని లక్షణాలు కనిపిస్తే అది పానిక్ అటాక్ కావచ్చు. ఇదీ సమస్య అనే అవగాహన లేక చాలామంది తమ జీవితాలను అంధకారం చేసుకుంటున్నారు. మానసిక వైద్య నిపుణుల అభిప్రాయం ప్రకారం, పానిక్ అటాక్ జీవితాన్ని తారుమారు చేసే సమస్య. అయితే, దీన్ని సరైన సమయంలో గుర్తించి తగిన జాగ్రత్తలు తీసుకుంటే హైద్రాక్ కంట్రోల్ చేయవచ్చు. ఈ సమస్యకు లక్షణాలు, కారణాలు, పరిష్కారాల గురించి ఈ కథనంలో..

పానిక్ అటాక్ అంటే ఏమిటి? శరీరం కార్డినాల్, అడ్రినలిన్ విడుదల విషయంలో గందరగోళానికి గురైతే పానిక్ అటాక్ దాడి చేస్తుంది. భయాందోళన లేదా అసౌకర్యం అకస్మాత్తుగా ఉప్పెనలా మనసుపై దాడి చేస్తాయి. నిమిషాల్లోనే గరిష్ట స్థాయికి చేరుకుంటుంది. మీ శరీరం ఈ పరిస్థితితో పోరాడటమో లేదా

పారిపోవడమో చేయాలని ప్రయత్నిస్తుంది. కానీ, కొన్నిసార్లు ప్రమాదం లేనప్పుడు కూడా, ప్రమాదం ఉన్నట్లుగా ప్రతిస్పందిస్తుంది. **ఈ లక్షణాలుంటే పానిక్ అటాక్?**

- ఆందోళన, గాయం లేదా మానసిక రుగ్మతలు, వ్యక్తిగత లేదా కుటుంబ చరిత్ర
- అధిక ఒత్తిడితో కూడిన వాతావరణాలు. వృత్తిపరంగా లేదా వ్యక్తిగతంగా
- థైరాయిడ్ అసమతుల్యత లేదా రక్తంలో చక్కెర హెచ్చుతగ్గులు వంటి వైద్య పరిస్థితులు
- దీర్ఘకాలిక నిద్ర లేమి
- సోషల్ మీడియా, వార్తలు లేదా కెఫెయిన్ నుండి అతిగా తీసుకోవడం
- భయం కలిగినప్పుడు (ఆల్ఫోబియన్ డి, చర్మ తీసుకోండి)
- సాధారణ లక్షణాలు:
- వేగవంతమైన హృదయ స్పందన లేదా దడ
- శ్వాస ఆడకపోవడం
- ఛాతీ నొప్పి లేదా ఒత్తిడి

తలతిరగడం చేతులు లేదా ముఖంలో తిమ్మిరి లేదా జలదరింపు నియంత్రణ కోల్పోతామనే భయం లేదా చనిపోతామని భయం స్వీయ లేదా పరిసరాల నుంచి విడిపోయిన భావన శరీరం చెమటలు పెట్టడం లేదా వణుకు రావడం ఛాతీలో నొప్పి లేదా ఒత్తిడి అనలేం జరుగుతోందో అర్థం కాకపోవడం **పానిక్ అటాక్ నియంత్రణకు చిట్కాలు:**

- మెల్లగా ఊపిరి తీసుకోవాలి వేగంగా ఊపిరి తీసుకోకుండా మెల్లగా శ్వాస తీసుకోవడం ద్వారా మనసు కాస్త స్థిరపడుతుంది. “4%-7-%8” టెక్నిక్ (4 సెకన్లు ఊపిరి తీసుకోవడం, 7 సెకన్లు ఆవదం, 8 సెకన్లు విడిచిపెట్టడం) అనుసరిస్తే వేగంగా కోలుకుంటాం.
- గ్రౌండింగ్ టెక్నిక్ మీ దృష్టిని చుట్టూ ఉన్న వాతావరణం మీదకు మళ్లించండి. చూడగలిగే 5 వస్తువులు, వినగలిగే 4 శబ్దాలు, తాకగలిగే

లక్షణాలు, నివారణకు చిట్కాలు ఇవే!

3 వస్తువులు గుర్తించడం ద్వారా ఆలోచనలను మరోవైపు మరలించవచ్చు.

3. ‘ఇది తాత్కాలికమే’ అని అనుకోండి పానిక్ అటాక్ శాశ్వతం కాదు. కొన్ని నిమిషాల్లో అది దానంతట అదే తగిపోతుంది. అందుకే మీ శరీరం పై మీకు నియంత్రణ ఉందనే నమ్మకం కలిగి ఉండండి.
4. తక్షణ దృష్టిమార్పు ఇష్టపడే సంగీతం వినడం, నచ్చిన వ్యక్తితో మాట్లాడడం, చల్లని నీరు తాగడం వంటివి పానిక్ అటాక్ నుంచి తక్షణ ఉపశమనం కలిగిస్తాయి.
5. ప్రొఫెషనల్ సహాయం పానిక్ అటాక్ ల తరచూ వస్తే మానసిక వైద్య నిపుణుడి సహాయం తీసుకోవడం ఉత్తమం. సైకాలజిక్ కోన్నింగ్, కాగ్నిటివ్ బిహేవియర్ థెరపీ, అవసరమైన విధంగా మందులు ఉపయోగించవచ్చు.
6. కార్ట్ వాటర్ పాక్ ముఖం మీద నీళ్లు చిలకరించండి లేదా ఐస్ క్యూబ్ పెట్టండి. ఇది శరీర వ్యవస్థను సాధారణ స్థితికి తెస్తుంది. మెదడును భయం నుంచి మళ్లించి యాక్టివేట్ చేస్తుంది.
7. నడక గదిలో అటూ ఇటూ నడిచినా



పానిక్ అటాక్ నెమ్మదిస్తుంది. ఎందుకంటే శరీరాన్ని ఫ్రీజ్ మోడ్ నుండి బయటకు శరీర కదలికలు అడ్రినలిన్ నియంత్రిస్తాయి. తెస్తాయి.

టీమ్ ఇండియా కెప్టెన్ ఇప్పటికే ప్రాక్టీస్ షురూ

ఆసియా కప్ కు సిద్ధమవుతోన్న టీమ్ ఇండియా

2025 ఆసియా కప్ ఎడిషన్ సెప్టెంబర్ నెలలో ప్రారంభం కానుంది. ఈ టోర్నమెంట్ సెప్టెంబర్ 9న ప్రారంభమై అదే నెల 28న ఫైనల్ తో ముగుస్తుంది. ఈసారి భారత్ డిఫెండింగ్ ఛాంపియన్ హోదాలో బరిలోకి దిగుతోంది. అలాగే ఈ ఏడాది కూడా టైటిల్ లక్ష్యంగా బరిలో దిగునుంది. ఈసారి ఆసియా కప్ ప్రత్యేకంగా అలరించడానికి సిద్ధమవుతోంది. గతంలో ఈ టోర్నమెంట్ లో కేవలం 6 జట్లే ఉండగా, ఈసారి మొత్తం 8 జట్లు పాల్గొంటున్నాయి. భారత్, పాకిస్థాన్ పాటు, శ్రీలంక, బంగ్లాదేశ్, అఫ్ఘానిస్థాన్, హంకాంగ్, ఒమన్, యుఎఈ జట్లు పాల్గొంటున్నాయి. భారత్ టైటిల్ ఫెవరెట్ గా ఉంది. అందుకు తగ్గట్లే టీమ్ ఇండియా కెప్టెన్ ఇప్పటికే ప్రాక్టీస్ షురూ చేసేశాడు. టీమ్ ఇండియాకు గుడ్ న్యూస్. గాయం కారణంగా కొన్ని రోజులు ఆటకు దూరంగా ఉంటా వస్తున్న టీ20 కెప్టెన్ సూర్యకుమార్ యాదవ్ ఇటీవల విదేశాల్లో హెర్నియా సర్జరీ సక్సెస్ ఫుల్ గా చేయించుకున్నాడు. అయితే రికవరీకి టైమ్ పడుతుందని, దీంతో అతడు రానున్న ఆసియా కప్ లో ఆడడం కష్టమని వార్తలు వచ్చాయి. తానీ, సూర్య ఆరెడీ గాయం నుంచి రికవరీ అయినట్లు తెలుస్తోంది. అంతేకాదు తాజాగా సూర్య తాజాగా నెట్స్ లో ప్రాక్టీస్ కూడా మొదలుపెట్టేశాడు. దీంతో అతడు అతను ఆసియా కప్ లో ఆడటం ఖాయంగా కనిపిస్తుంది. దీనికి సంబంధించిన ఫోటో ఒకటి సోషల్ మీడియాలో వైరల్ అవుతోంది. టీమ్ ఇండియాకు గుడ్ డేస్ అంటూ ఫ్యాన్స్ కామెంట్లు పెడుతున్నారు. 2026 టీ20 ప్రపంచ కప్ ను దృష్టిలో ఉంచుకుని, ఈసారి ఆసియా కప్ ను పొట్టి ఫార్మాట్ లోనే నిర్వహించాలని ఆసియా క్రికెట్ కౌన్సిల్ నిర్ణయించింది. 2023లో వన్డే ఫార్మాట్ లో జరిగిన ఈ టోర్నీ ఈసారి టీ20 ఫార్మాట్ లో అలరించనుంది. దీంతో స్టార్ ప్లేయర్లు రోహిత్ శర్మ, విరాట్ కోహ్లా ఇందులో ఆడే ఛాన్స్ లేదు. ఐపీఎల్ లో ఇప్పటివరకు 166 మ్యాచ్ లు ఆడిన సూర్య 35 సగటుతో 4311 పరుగులు చేశాడు. ఇందులో 2 సెంచరీలు, 29 అర్ధ సెంచరీలు ఉన్నాయి. ఇందులో 168 సిక్సర్లు కొట్టాడు. సూర్యకుమార్ యాదవ్ ఫిబ్రవరిలో ఇంగ్లాండ్ లో జరిగిన తన చివరి అంతర్జాతీయ మ్యాచ్ ఆడాడు. దీని తర్వాత ఐపీఎల్ లోనూ



పాల్గొన్నాడు. ఈ టోర్నీలో భారత్ తొలి మ్యాచ్ లో సెప్టెంబర్ 10న ఆతిథ్య యూఏఈతో తలపడాల్సి ఉంది. ఈ మ్యాచ్ తోనే భారత్ జర్నీ ప్రారంభమవుతుంది. ఈ మ్యాచ్ కు దుబాయ్ ఇంటర్నేషనల్ క్రికెట్ స్టేడియంలో వేదికకానుంది. తర్వాత సెప్టెంబర్ 14న పాకిస్థాన్ తో హై వోల్టేజ్ మ్యాచ్ ఉంది. ఇక సెప్టెంబర్ 19న అబుదాబిలోని షేక్ జాయెద్ క్రికెట్ స్టేడియంలో ఒమన్ తో మూడో మ్యాచ్ ఆడనుంది టీమ్ ఇండియా.



మళ్ళీ మైదానంలోకి కోహ్లా!

టీమిండియా రన్ మెషిన్ గా పేరు పొందిన విరాట్ కోహ్లా ఆస్ట్రేలియా పర్యటనకు ముందు తన శిక్షణను ప్రారంభించాడు. టెస్ట్, టీ20 క్రికెట్ నుంచి రిటైర్మెంట్ ప్రకటించిన తర్వాత విరాట్ కోహ్లా కేవలం వన్డే, ఐపీఎల్ పై మాత్రమే దృష్టి సారిస్తున్నాడు. ఆస్ట్రేలియా పర్యటనకు సన్నద్ధమయ్యే క్రమంలో కోహ్లా తన ప్రాక్టీస్ ను లండన్ లో మొదలుపెట్టాడు. గుజరాత్ టైటాన్స్ జట్టు అసిస్టెంట్ కోచ్ నయూమ్ అమీన్ పర్యవేక్షణలు కోహ్లా ఈ శిక్షణ తీసుకున్నాడు. విరాట్ కోహ్లా తన శిక్షణా సెషన్ కు సంబంధించిన ఒక ఫోటోను తన ఇన్ స్టాగ్రామ్ సోరీలో షేర్ చేశాడు. ఆ పోస్టులో “సహాయం చేసినందుకు ధన్యవాదాలు బాదు.. మిమ్మల్ని కలవడం ఎప్పుడూ ఆనందంగా ఉంటుంది.” అంటూ నయూమ్ అమీన్ కు కృతజ్ఞతలు తెలిపాడు. అమీన్ కూడా కోహ్లా పోస్టును తన అకౌంట్ లో రీ-షేర్ చేస్తూ.. “మిమ్మల్ని కలిసినందుకు సంతోషంగా ఉంది, బ్రదర్! థ్వరలో మళ్ళీ కలుద్దాం.” అని పేర్కొన్నాడు. కోచ్ నయూమ్ అమీన్ బర్మింగ్ హెమ్, బకింగ్ హెమ్ షైర్, లండన్ లో ‘మైటీ విల్స్’ అకాడమీని నిర్వహిస్తున్నాడు. గతంలో ఆయన నన్రెజర్న్ హైదరాబాద్ కోచింగ్ స్టాఫ్ లో కూడా పనిచేశారు. విరాట్ కోహ్లాతో పాటు భారత ఫాస్ట్ బొలింగ్ ఆల్ రౌండర్ హార్దిక్ పాండ్యా కూడా గతంలో అమీన్ అకాడమీలో శిక్షణ తీసుకున్నాడు. కోహ్లా తన టెస్ట్, టీ20 కెరీర్ కు వీడ్కోలు పలికిన తర్వాత, ప్రస్తుతం కేవలం వన్డే ఫార్మాట్, ఐపీఎల్ మ్యూల్ పైనే దృష్టి పెట్టాడు. ఇప్పటివరకు 302 వన్డే ఇంటర్నేషనల్ మ్యాచ్ లో 14,181 పరుగులు సాధించాడు. ఇటీవల ముగిసిన ఐపీఎల్ 2025 ఫైనల్ లో పంజాబ్ కింగ్స్ పై 43 పరుగుల కీలక ఇన్నింగ్స్ ఆడి, రాయల్ ఛాలెంజర్స్ బెంగళూరు జట్టు తమ తొలి ట్రోఫీని గెలవడంలో కీలక పాత్ర పోషించాడు. కోహ్లా ఆటను చూడాలని అభిమానులు ఎంతో ఆసక్తిగా ఎదురుచూస్తున్నారు. అయితే వారు అక్టోబర్ వరకు వేచి ఉండాల్సి ఉంటుంది. వాస్తవానికి భారత్ ఆగస్టులో బంగ్లాదేశ్ తో మూడు వన్డేలు ఆడాల్సి ఉంది. కానీ టీసీసీబి, బంగ్లాదేశ్ క్రికెట్ బోర్డు పరస్పర అంగీకారంతో ఈ సీరీస్ ను సెప్టెంబర్ 2026 వరకు వాయిదా వేశారు. టెస్ట్, టీ20లకు దూరంగా ఉన్న విరాట్ కోహ్లా, రోహిత్ శర్మ, అక్ష్విరేలో ఆస్ట్రేలియాలో జరిగే వన్డే సీరీస్ తో మళ్ళీ భారత జట్టులోకి రానున్నారు. ఈ సీరీస్ అక్టోబర్ 19, 23, 25 తేదీలలో పెర్త్ స్టేడియంలో ప్రారంభమవుతుంది.

ఐపీఎల్ గడప తొక్కాలని ఏపీఎల్ ప్లేయర్లు తహతహ



తెలుగు గడ్డపై టీ20 ఫీవర్ ప్రారంభమైంది. ప్రతిష్టాత్మక ఆంధ్ర ప్రీమియర్ లీగ్ నాలుగో ఎడిషన్ శుక్రవారం నుంచి ప్రారంభమైంది. అయితే ఈ సీజన్ పై క్రికెట్ ప్రేమికులే కాకుండా ఐపీఎల్ జట్ల స్టాట్స్ బాధ్యులు కూడా దృష్టి సారించారు. గత మూడు ఎడిషన్ల నుంచి బాగా ఆడిన కొంతమంది క్రికెటర్లు ఇప్పటికే ఐపీఎల్ కు ఎంపికయ్యారు. గతేడాది వేలంలో సత్తానారాయణ రాజును ముంబై ఇండియన్స్ కొనుగోలు చేయగా, పైలా అవినాష్ ను పంజాబ్ కింగ్స్ దక్కించుకుంది. దీంతో ఈసారి సీజన్ లోనూ సత్తా చాటి, ఐపీఎల్ గడప తొక్కాలని ఏపీఎల్ ప్లేయర్లు తహతహ లాడుతున్నారు. ఈసారి ఐపీఎల్ స్టాట్స్ బృందాలు గమనించే వారిలో కింది ముగ్గురు పేర్లుగోలు ఉంటారు అనడంలో ఎలాంటి సందేహం లేదు. సత్తా చాటితే ఐపీఎల్ టెర్మ్ దక్కించుకునే అవకాశముంది. భీమవరం బుల్స్ కు ప్రాతినిధ్యం వహించే హరి శంకర్ రెడ్డిపై చాలా ఎక్కువ ఫోకస్ ఉంది. రైల్వే ఆర్మీ పేసరైన ఈ ప్లేయర్ గత మూడు సీజన్ల నుంచి నిలకడగా రాణిస్తున్నాడు. ఇప్పటివరకు 17 గేమ్ లు ఆడిన ఈ ప్లేయర్.. 25 వికెట్లను తన ఖాతాలో వేసుకున్నాడు. అతని బౌలింగ్ డ్రైక్ రేట్ కేవలం 14.9 కావడం విశేషం. ఆరంభంలోనే వికెట్లు తీయగల సామర్థ్యం హరి సొంతం. యార్లర్లు, లెగ్ కట్టర్లు, బౌల్స్ ఆఫ్ పేండ్ బంతలతో బ్యాటర్లను ఇబ్బంది పెట్టగలడు. గతంలో 2021లో సీఎస్సీ బృందంలో తను ఉన్నా, అంతగా అవకాశం రాలేదు. అయితే ఈసారి సత్తా చాటి మరోసారి ఐపీఎల్ గడప తొక్కాలని భావిస్తున్నాడు. సింహాద్రి వైజాగ్ లయన్స్ జట్టు తరఫున ప్రాతినిధ్యం వహించే యెడల రెడ్డి ఆకట్టుకుంటున్నాడు. గతేడాది సీజన్ లో తను సూపర్ గా రాణించాడు. ఐదు గేమ్ లోనే 9 వికెట్లు తీశాడు తన డ్రైక్ రేట్ 10.2 కావడం విశేషం. ఆట వివిధ దశల్లో భాగస్వామ్యులు ఏర్పడకుండా, వికెట్లను తీయడం అతని ప్రతిభకు నిదర్శనం. 26 ఏళ్ల ఈ పేసర్.. ఈ సీజన్ లో సత్తా చాటి ఐపీఎల్ కాంట్రాక్టు గెలుచుకోవాలని పట్టుదలగా ఉన్నాడు. అమరావతి రాయల్స్ తరఫున ఆడుతున్న గవ్వల మల్లికార్జున గత సీజన్ లో తన స్పిన్ మంత్రంతో ఆకట్టుకున్నాడు. 21 ఏళ్ల ఈ స్పిన్నర్ గత సీజన్ లో 8 వికెట్లు తీశాడు. అది కూడా 6.5 ఎకానమీ రేటుతో కావడం విశేషం. మిడిలోవర్లో తన బౌలింగ్ లో బ్యాటర్లను చికాకు పెడుతూ, భాగస్వామ్యులను విడదీస్తాడు. ట్రెడిషనల్ స్పిన్నర్ అయిన మల్లికార్జున ఈ సీజన్ లో సత్తా చాటి ఐపీఎల్ గడప తొక్కాలని భావిస్తున్నాడు.

గిల్ కొన్నిసార్లు అగ్రెసివ్ అయ్యాడు

ఇంగ్లాండ్ సీరీస్ లో గీత దాటాడు టీమ్ ఇండియా మాజీ క్రికెటర్ దినేశ్ కార్తిక్

రోహిత్ శర్మ టెస్టుల నుంచి రిటైరైన తర్వాత టీమ్ ఇండియా మేనేజ్మెంట్ 25 ఏళ్ల యంగ్ బ్యాటర్ శుభేమన్ గిల్ కు కెప్టెన్సీ పగ్గాలు అందించింది. అతడి నాయకత్వంలో ఇంగ్లాండ్ పర్యటనకు వెళ్లిన భారత్ అద్భుతమైన ఆటతీరుతో ఆకట్టుకుంది. ఐదు మ్యాచ్ ల చెస్టు సీరీస్ ను 2-2 తో సమం చేసుకొని పర్యటనను ఘనంగా ముగించుకుంది. ఈ పర్యటనలో గిల్ బ్యాటింగ్ తో పాటు కెప్టెన్సీలోనూ ఆకట్టుకున్నాడు. సంప్రదాయ టెస్టు ఫార్మాట్ లో ఆటకు అగ్రెసివ్ గా ముందుకు నడిపించాడు. పలుమార్లు తనను రెచ్చగొట్టిన ప్రత్యర్థులకు అదే రీతిలో జవాబిస్తూ, తాను ఏం తక్కువ కాదని గట్టి రిప్లై ఇచ్చాడు. అలాగే కీలక ఆటగాళ్లు గాయాల పాలైనా, అందుబాటులో ఉన్న ప్లేయర్లతో జట్టును సమర్థంగా నడిపిచి కెప్టెన్సీలోనూ మాజీల ప్రశంసలు అందుకున్నాడు. ఈ సీరీస్ లో కామెంటేటర్ గా వ్యవహరించిన టీమ్ ఇండియా మాజీ క్రికెటర్ దినేశ్ కార్తిక్ కూడా శుభేమన్ కెప్టెన్సీని మెచ్చుకున్నాడు. కానీ, కొన్నిసార్లు గిల్ తన దూకుడుతో గీత దాటాడని అన్నాడు. “గిల్ కొన్నిసార్లు అగ్రెసివ్ అయ్యాడు. అప్పుడప్పుడు అతడు హద్దు మీరాడు కూడా. అయితే ఈ విధానాన్ని గిల్ కొంతవరకు మార్చుకుంటాడేమో. కానీ, పూర్తిగా మారదు. ముఖ్యంగా కెప్టెన్ గా గిల్ ఇంగ్లీష్ మీడియాను హ్యండిల్ చేసే విధానం అద్భుతం. చాలా బాగా మాట్లాడాడు” అని కార్తిక్ అన్నాడు. అలాగే ఈ సీరీస్ కు వచ్చేనాటికి గిల్ టెస్టు యావరేజ్ 30 లోనే ఉంది. దీంతో జట్టులో అతడి స్థానంపైనా విమర్శలు వచ్చాయి. కానీ ఇంగ్లాండ్ పర్యటనలో శుభేమన్ గిల్ టాప్ స్కోరర్ గా నిలిచాడు. 10 ఇన్నింగ్స్ లో 75.40 యావరేజ్ తో 754 పరుగులు చేసి ఔరా అనిపించాడు. అయితే ఈ పర్యటనకు అతడు బాగా ప్రిపేరయ్యే వచ్చాడని కార్తిక్ అన్నాడు. “ఈ సీరీస్ ప్రారంభం కాకముందు, బ్రెస్లియల్ లో గిల్ చెప్పిన మాట గుర్తుందా ఈ సీరీస్ లో ఇరుజట్లలో తానే టాప్ స్కోరర్ గా ఉండాలని ఆశించాడు. అంటే ఎంత కాన్సిడెంట్ ఉండాలి అలా చెప్పడానికి. అందుకే ఈ సీరీస్ కు అకడు ముందే బాగా ప్రిపేరై వచ్చాడు. తన బ్యాటింగ్ స్క్వేర్



మెరుగుపర్చుకున్నాడు. తనకు ఎదురుగా వచ్చే బంతికి ఎలా కౌంటర్ ఇవ్వాలి నేర్చుకున్నాడు” అని కార్తిక్ వ్యాఖ్యానించాడు. ఈ పర్యటనలో ఎడ్వైజాస్టన్ వేదికగా జరిగిన టెస్టులో గిల్ రెండు ఇన్నింగ్స్ లోనూ అత్యుత్తమంగా బ్యాటింగ్ చేశాడు. తొలి ఇన్నింగ్స్ లో ఏకంగా డబుల్ సెంచరీ (269 పరుగులు) భారీ ఇన్నింగ్స్ తో జట్టుకు మంచి స్కోర్ అందించాడు. అలాగే రెండో ఇన్నింగ్స్ లోనూ సెంచరీ (161 పరుగులు) చేసి రాణించాడు. ఈ మ్యాచ్ లో గిల్ ఇన్నింగ్స్ కు డీకే ఫీడా అయ్యాడట. పరుగులు చేయాలన్న ఆకలి, దృఢ సంకల్పం గిల్ లో ఉన్నట్లు దినేశ్ కు కనిపించాయట. కాగా, ఈ టెస్టులో భారత్ 336 పరుగుల భారీ తేడాతో నెగ్గింది. 2025- 27 వరల్డ్ టెస్టు ఛాంపియన్ షిప్ పాయింట్ల పట్టికలో భారత్ ప్రస్తుతం 28 పాయింట్లు, 46.67 పాయింట్ల పర్సెంటేజ్ తో మూడో స్థానంలో ఉంది. ప్రస్తుత సైకిల్ లో భారత్ ఇప్పటివరకు 5 మ్యాచ్ లు ఆడగా అందులో 2 విజయాలు, 2 ఓటములు ఉన్నాయి. మరో టెస్టు డ్రా చేసుకుంది. 100 శాతం పర్సెంటేజ్ తో ఆస్ట్రేలియా టాప్ లో ఉండగా, శ్రీలంక 66.66 పాయింట్ల పర్సెంటేజ్ తో రెండో స్థానంలో కొనసాగుతోంది.

సాయి సుదర్శన్ పై అభిమన్యు తండ్రి తీవ్ర విమర్శలు

గత నాలుగేళ్లుగా భారత టెస్టు జట్టులో ఉన్నప్పటికీ ఒక్క మ్యాచ్ లో కూడా ఆడే అవకాశం లభించకపోవడంపై బెంగాల్ క్రికెటర్ అభిమన్యు ఈశ్వరన్ తండ్రి రంగనాథన్ ఈశ్వరన్ తీవ్ర ఆవేదన వ్యక్తం చేశారు. ఇటీవల ముగిసిన ఇంగ్లాండ్ టెస్ట్ సీరీస్ లో జట్టులో చోటు దొరికినప్పటికీ తుది జట్టులో అవకాశం దక్కలేదు. అయితే సాయి సుదర్శన్ కు అవకాశం కల్పించడంపై ఆయన ఆగ్రహం వ్యక్తం చేయడం క్రికెట్ వర్గాల్లో సంచలనం సృష్టిస్తోంది. రంగనాథన్ ఈశ్వరన్ ఒక యూట్యూబ్ ఛానెల్ కు ఇచ్చిన ఇంటర్వ్యూలో టీమ్ సెలక్షన్ విధానాన్ని ప్రశ్నిస్తూ తీవ్ర వ్యాఖ్యలు చేశారు. రంగనాథన్ ఈశ్వరన్ తన ఇంటర్వ్యూలో సాయి సుదర్శన్ ప్రదర్శనను గణాంకాలతో సహా విమర్శించారు. ఆయన మాట్లాడుతూ.. “మూడో స్థానంలో నా కొడుకుకు ఆడించి ఉండవచ్చు. సాయి సుదర్శన్ పై నాకు వ్యక్తిగతంగా ఎలాంటి కోపం లేదు. కానీ అతను సాధించిన పరుగులు ఎన్ని? 0, 31, 0, 61... ఈ స్కోర్లకు బదులుగా, నా కొడుకు అభిమన్యుకు అవకాశం ఇచ్చి ఉండవచ్చు” అని అభిమన్యు తండ్రి వ్యాఖ్యానించారు. అంతేకాకుండా తన కొడుకు అభిమన్యుకు ఉన్న అనుభవాన్ని ప్రస్తావించారు. “నా కొడుకు కోరికతాలోని ఈడెన్ గార్డెన్స్ వంటి ఫాస్ట్ బొలింగ్ కు అనుకూలించే పిచ్ లపై 30% మ్యాచ్ లు ఆడిన అనుభవం ఉంది. ఎక్కువసేపు క్రీజాలో నిలిచి ఇన్నింగ్స్ ను నిర్మించగల అటూరు ఆభిమన్యు అని అతని దేశవాళీ రికార్డులే చెబుతాయి” అని ఆయన ఘాటుగా వివరించారు. సాయి సుదర్శన్ తో పాటు జట్టులో ఆడిన కరుణ్ నాయర్ ఎంపికను కూడా రంగనాథన్ ఈశ్వరన్ ప్రశ్నించారు. “కరుణ్ నాయర్ దేశవాళీ క్రికెట్ లో ఎప్పుడూ 4 లేదా 5వ స్థానంలో ఆడేవాడు. అలాంటి ఆటగాడిని ఆకస్మాత్తుగా మూడో స్థానంలో ఎలా ఆడించారు? 4, 5వ స్థానంలో ఆడే ఆటగాళ్లందరూ టాప్ ఆర్డర్ బ్యాటర్లుగా మారిపోతున్నారు. కానీ నా కొడుకు ఒక స్పెషలిస్ట్ టాపొర్డర్ బ్యాట్స్ మెన్. అతను ఓపెనర్ గా మాత్రమే ఆడగలడు” అని టీమ్ మేనేజ్మెంట్ నిర్ణయాన్ని తప్పుపట్టారు. అయితే, భారత జట్టు కోచ్ గాతమ్ గంగ్ధీర్ తన కొడుకుకు ఆశలు కల్పించినట్లు రంగనాథన్ ఈశ్వరన్ తెలిపారు. “గాతమ్ గంగ్ధీర్ నా కొడుకుతో మాట్లాడుతూ, “నువ్వు సరైన మార్గంలోనే ఉన్నావు. నీకు తప్పుకుండా అవకాశం వస్తుంది. ఒకటి, రెండు మ్యాచ్ లతోనే నేను నిన్ను జట్టు నుండి తొలగించే వ్యక్తిని కాదు. నీకు ఎక్కువ అవకాశాలు ఇస్తాను” అని హామీ ఇచ్చాడు” అని తెలిపారు. అభిమన్యు ఈశ్వరన్ దేశవాళీ క్రికెట్ లో 103 మ్యాచ్ లలో 48.70 సగటుతో 27 సెంచరీలు 23 వ మొత్తం 7841 పరుగులు సాధించాడు. తన పర్యటన సహా మొత్తం గతేర శ్రమకు తప్పుకుండా ఫలితం లభిస్తుందని రంగనాథన్ ఈశ్వరన్ నమ్మకం వ్యక్తం చేశారు.




మహేష్ అభిమానులకు కృతజ్ఞతలు

సూపర్ స్టార్ మహేష్ బాబు బర్డ్ డే సందర్భంగా ఆయన నటిస్తున్న నావీ దీ 29 ప్రాజెక్ట్ నుంచి అవ్డేట్ రాబోతున్నట్లు అందరూ ఎదురుచూసిన విషయం తెలిసిందే. అభిమానులు ఎదురుచూసినట్లే రాజమౌళి ఈ ప్రాజెక్ట్ నుంచి త్రేజీ అవ్డేట్ ను పంచుకున్నారు. ఈ మూవీ ఫస్ట్ లుక్ కి ఈ ఏడాది నవంబర్ లో విడుదల చేయబోతున్నట్లు ప్రకటించాడు. ఈ సందర్భంగా ఒక పోస్టర్ ని పంచుకున్నాడు. ఈ సందర్భంగా మూవీ లవర్స్ ని, మహేష్ బాబు అభిమానులను ఉద్దేశించి ఒక లెటర్ ను విడుదల చేశాడు. సినీ ప్రియులకు, మహేష్ బాబు అభిమానులకు నమస్కారం. నావీ దీ 29 ప్రాజెక్ట్ షూటింగ్ ప్రారంభించి చాలా కాలం అయ్యింది. ఈ సినీమా గురించి తెలుసుకోవాలని మీరు చూపిస్తున్న ఆసక్తికి ధన్యవాదాలు. అయితే ఈ ప్రాజెక్ట్ భారీ స్కేయిలో తెరకెక్కుతోంది కాబట్టి.. కేవలం కొన్ని ఫోటోలు లేదా పైన్ మీట్లతో దీని గురించి పూర్తి వివరాలు చెప్పడం సాధ్యం కాదు. దీన్ని భారీ ఎత్తున రూపొందిస్తున్నాం. నవంబర్ 2025లో మహేష్ లుక్ ను విడుదల చేస్తాం. గతంలో ఎప్పుడూ చూడనివిధంగా ఈ చిత్రం ఉండబోతుంది. మీ సహనానికి ధన్యవాదాలు అంటూ రాజమౌళి రాసుకోవ్వాడు.



మాన్ రవితేజ టీజర్ వచ్చేసింది..

మాన్ మహారాజ కథానాయకుడు రవితేజ నటిస్తున్న తాజా చిత్రం 'మాన్ జాతర'. శ్రీలీల కథానాయికగా నటిస్తుంది. ఈ చిత్రానికి భాను భోగవరపు దర్శకత్వం వహిస్తుండగా.. సితార ఎంటర్ప్రైసెస్, ఫార్చూన్ ఫోర్ సినిమాస్ బ్యానర్లపై సూర్యదేవర నాగవంశీ, సాయి సౌజన్య నిర్మిస్తున్నారు. ఈ చిత్రం ఆగస్టు 27న ప్రేక్షకుల ముందుకు రాబోతుంది. ఈ సందర్భంగా వరుస ప్రమోషన్స్ మొదలుపెట్టింది చిత్రయూనిట్. నేడు రాఖీ పండుగా ప్రదర్శనగా మూవీ నుంచి టీజర్ ఆప్డేట్ ను పంచుకున్నారు మేకర్స్. ఈ మూవీ టీజర్ ను ఆగస్టు 11న ఉదయం 11.08 గంటలకు విడుదల చేయబోతున్నట్లు చిత్రబృందం తెలిపింది. ఈ సందర్భంగా కొత్త పోస్టర్ ను పంచుకుంది.



చాన్సుల కోసం అందాల ఆరబోత

ఉష్మిని సినీమాతో మెగాస్టార్ మనసు దోచిన ఈ బ్యూటీ.. చిరు ఆన్ స్టేజ్ చెప్పినట్టు.. ఇండస్ట్రీలో ఎక్కడికో వెళ్లిపోతుందని అందరూ అనుకున్నారు. కానీ చివరికి ఎక్కడికి పోకుండా సినీమా అవకాశాలే లేకుండా.. మిగిలిపోయారు. వరుస ప్లావలతో సతమతమవుతూ.. మేకర్స్ వైపు అవకాశం కోసం ఆశగా చూసే వరకు పరిస్థితి తెచ్చుకున్నారు. అయితే ఇలాంటి ఈ సెట్లవేషంలో.. కృతి పెట్టి ఓ ఫోటో షూట్ తో కాస్త బోల్ట్ గా కనిపించారు. తాను హద్దులు దాటేందుకు రెడీ అన్నట్టుగా మేకర్స్ కు హింట్ ఇచ్చారు. ఆ ఫోటోలతో నెట్టింట్ కూడా తెగ వైరల్ అవుతున్నారు. కానీ అవే ఫోటోలతో మేకర్స్ మైండ్ లో రిజస్టర్ అయ్యారా? లేదా అనేది ఇక్కడ పాయింట్. పాన్ ఇండియా సినీమాలు.. మార్కెట్ అంచనాలు.. ప్రేక్షకుల నాడిని పట్టుకోవాలి.. ఓ సినీమా తెరకెక్కించేందుకు.. ఆ సినీమాలో ఆర్టిస్టులను క్యాస్ట్ చేసేందుకు.. ఇలాంటి అంశాలను పట్టుకునే మేకర్స్ ఇప్పుడు ఈమె బోల్ట్ ఫోటోలను చూసి ఛాన్స్ ఇస్తారా? లేక టూ లేట్ అంటూ.. లైట్ తీసుకుంటారా? అనేది ఇక్కడ పాయింట్. అయితే మేకర్స్ పాయింట్ ఆఫ్ వ్యూను పక్కకి పెడితే.. ఇప్పుడు అందాల ఆరబోసి ఏం లాభం అనేది నెటిజన్స్ కామెంట్. ప్రస్తుతం సోషల్ మీడియా ఖాతాలలో గ్లామర్ ఫోజులతో మెంటలిక్విస్తోంది ఈ వయ్యారి. ఈ అమ్మడు షేర్ చేసిన ఫోటోస్ చూసి ఫాకవుతున్నారు నెటిజన్స్. ప్రస్తుతం కృతికి తెలుగులో ఒక్క సినీమా ఛాన్స్ రావడం లేదు. కానీ తమిళం, మలయాళంలో మాత్రమే ఈ అమ్మడు అవకాశాలు అందుకుంటూ పులే జజ్జిగా ఉంటుంది. మరోవైపు నెట్టింట్ గ్లామర్ ఫోటోలతో రచ్చ చేస్తుంది.



పూల చీరలో అందాల జాన్సీ

ఇండస్ట్రీలో అడుగు పెట్టినప్పటి నుంచి సాలిడ్ కమర్షియల్ హిట్ లేకున్నా.. మంచి బ్రేక్ పడకున్నా జాన్సీ కపూర్ వంశం సినీమా ఆఫర్లను దక్కించుకోవడం కారణం ఆమె అందం అనడంలో ఎలాంటి సందేహం లేదు. ఇండస్ట్రీలో ఆమె అందంతో పాటు అభినయంతో ఆకట్టుకుంటుంది అనే పేరు ఉంది. కానీ హిట్ లేక పోవడంతో అభిమానులు నిరుత్సాహం వ్యక్తం చేస్తున్నారు. త్వరలో విడుదల కాబోతున్న పరమ్ సుందరి సినీమాతో జాన్సీ కపూర్ బాబిల్ టైల్ మొదటి కమర్షియల్ బ్రేక్ ను దక్కించుకోబోతుంది అనే నమ్మకం చాలా మంది వ్యక్తం చేస్తున్నారు. సోషల్ మీడియాలో అందాల జాన్సీ కపూర్ రెగ్యులర్ గా అందమైన ఫోటోలను షేర్ చేయడం ద్వారా స్టార్ హీరోయిన్స్ కి తగ్గకుండా మంచి క్రేజ్ ను దక్కించుకుంటూ ఉంది. అందుకే జాన్సీ కపూర్ ఎప్పుడు ఫోటోలు షేర్ చేసినా వైరల్ అవుతూ ఉంటాయి. ఇటీవలే జాన్సీ కపూర్ హీరోయిన్ గా నటించిన పరమ్ సుందరి సినీమా నుంచి జోగీ సారి రెయిన్ సాంగ్ వచ్చింది. ఆ పాటకు మంచి రెస్పాన్స్ దక్కింది. జాన్సీ కపూర్ ను మరింత అందంగా ఆపాటలో చూశాం అంటూ అభిమానులు, నెటిజన్స్ కామెంట్స్ చేస్తున్నారు. ఆ పాటలో చీర కట్టుతో జాన్సీ కపూర్ చూపు తిప్పనివ్వలేదు. ఆకట్టుకునే అందంతో పాటు మంచి ఫిజిక్ ఈ అమ్మడి సొంతం అనే విషయం మరోసారి నిరూపితం అయింది. మోడ్రన్ డ్రెస్ లోనే కాకుండా అందమైన చీర కట్టులోనూ జాన్సీ కపూర్ చాలా బాగుంటుందని, తడిచిన చీర అందాల్లో ఇంకానీ ఎక్కువ అందంగానే జాన్సీ కపూర్ ఉంది అంటూ నెటిజన్స్ కామెంట్స్ చేస్తున్నారు. ఆ చీర కట్టు మల్లి పోకుండానే ఈసారి పూల చీరలో జాన్సీ కపూర్ కనిపించింది.



నిహారిక ఎమోషనల్ పోస్ట్

మెగా డాటర్ నిహారిక కొడిదెలకు ఇది రాఖీ పౌరమి సమ ఢింగ్ స్పెషల్. ఎందుకంటే ఆమెకు ఇది డబుల్ ట్రీట్ ను అందించిన రోజు. పెదనాన్న మెగా స్టార్ చిరంజీవి కొడుకు రామ్ చరణ్ తోనూ, సొంత అన్న వరుణ్ తేజ్ (తోనూ నిహారిక ఫోటోలను పెడుతూ తన మనసులోని మాటలను ఎమోషనల్ గా పోస్ట్ చేసింది. ఈ రాఖీ పండగ తనకు మరింత ప్రేమను అందిస్తోందని నిహారిక పేర్కొంది. తనకు ఎల్లప్పుడు అన్నయ్య చెల్లెల్, వరుణ్ ఇద్దరూ వన్ స్టాప్ సాల్వేషన్స్ అని మనసులో మాట చెప్పింది. ఆ అన్నలిద్దరికీ చెల్లిగా అనిపించుకోవడం గ్రేట్ గా ఉంటుందని నిహారిక పేర్కొంది. ఇక రక్షాబంధన్ రోజునే నిహారిక మరో గుడ్ న్యూస్ ను గుర్తు చేసుకుంది. సరిగ్గా ఏడాది క్రితం ఆగస్టు 9వ తేదీనే నిహారిక నిర్మించిన 'కమిటీ కుర్రోళ్ళు' సినిమా జనం ముందుకు వచ్చింది. అందరూ కొత్తవాళ్ళతో ఆమె నిర్మించిన ఈ సినిమా కమర్షియల్ గా సక్సెస్ ఫుల్ కాకుండా అవార్డుల పంటనూ వండించింది. తెలంగాణ ప్రభుత్వం ఇచ్చిన గద్దర్ అవార్డులోనూ రెండింటిని ఈ సినిమా గెలుచుకుంది. ఉత్తమ జాతీయ సమైక్యత, మత సామరస్యం, సామాజిక అభ్యున్నతి చిత్రంగా 'కమిటీ కుర్రోళ్ళు' ఎంపికైంది. అలానే ఉత్తమ నూతన చిత్ర దర్శకుడిగా యదవంశీ గద్దర్ అవార్డు ను అందుకున్నారు. రివార్డులు, అవార్డులు తన చిత్రానికి దక్కడంతో నిహారిక వెంటనే మరో సినిమాకు శ్రీకారం చుట్టింది.